

सुरत-गुजरात, संस्करण बुधवार, ७ अप्रैल २०२१ वर्ष-४, अंक-७३ पृष्ठ-०८ मूल्य-०१ रुपये

Web site : www.krantisamay.com & .in , epaper.krantisamay.com www.facebook.com/krantisamay1 www.twitter.com/krantisamay1

बढ़ते कोरोना मामलों पर एम्स चीफ डॉ. रणदीप गुलेरिया की सलाह, मिनी लॉकडाउन समेत अक्रामक रणनीति की जरूरत



नई दिल्ली। कोरोना वायरस को लेकर देश के हालात लगातार बिगड़ते ही जा रहे हैं, दूसरी लहर आने के बाद सोमवार को पहली बार ऐसा हुआ जब देश में पहली बार दैनिक मामलों की संख्या 1 लाख को पार कर गई। इस पर बात करते हुए एम्स चीफ डॉक्टर रणदीप गुलेरिया ने कहा है कि हमें अब एक नई रणनीति की जरूरत है जिसमें हॉटस्पॉट्स के अंदर लॉकडाउन लगाये जाने जैसे सुझाव शामिल हो सकते हैं। लॉकडाउन पर बात करते हुए डॉक्टर गुलेरिया ने कहा हम पूर्ण रूप से लॉकडाउन लागू नहीं कर सकते तो मिनी कंटेनमेंट जोन बनाना बेहद जरूरी है। उन्होंने कहा कि कोरोना के नए मामले समेत महाराष्ट्र समेत 10 राज्य ऐसे हैं जो चिंता का विषय बने हुए हैं। महाराष्ट्र में कोरोना से लड़ने के लिए नाइट कर्फ्यू और सामाजिक लॉकडाउन लगाया है। उनसे पूछा गया कि पूर्ण लॉकडाउन पर वो क्या सोचते हैं तो डॉक्टर गुलेरिया ने जवाब दिया, पूरे देश में लॉकडाउन को महामारी से निपटने का सही तरीका नहीं बताया जा रहा है। पूर्ण लॉकडाउन से न तो सिर्फ अर्थव्यवस्था पर असर पड़ेगा बल्कि प्रवासी मजदूरों को भी दिक्कत झेलनी पड़ जाएगी। अब 10 राज्यों में ही आंशिक लॉकडाउन लगाया गया है। एम्सी चीफ ने कहा कि पिछले साल चरणबद्ध तरीके से हटाए गए कंटेनमेंट जोन को फिर से लागू करने की जरूरत है। उन्होंने कहा कि ज्यादा जरूरत वाले इलाकों में उन्हें लागू किया जाना चाहिए। ये कंटेनमेंट जोन मिनी लॉकडाउन की तरह होंगे जहाँ कोई आवाजाही नहीं हो सकेगी। इसके अलावा उन्होंने सुझाव दिया कि टैरिंटिंग और ट्रेसिंग पर ज्यादा जोर देना होगा और मरीजी के हर करीब रहने वाले व्यक्ति का कोरोना टेस्ट कराना होगा।

बीजापुर हमले के बाद नक्सलियों को बख्शोगी नहीं सरकार, कश्मीर के आतंकियों जैसे होंगे ढेर हिडमा पहला टारगेट

नई दिल्ली। छत्तीसगढ़ के बीजापुर में नक्सल हमले में जवानों की शहादत के बाद आक्रामक नक्सलरोधी कार्ययोजना (एक्शन प्लान) को अमल में लाया जाएगा। कश्मीर के आतंकियों की तरह ही शीर्ष नक्सल कमांडरों की सूची तैयार कर उन्हें ढेर किया जाएगा। सरकार ने बेहद सख्त रुख अपनाते हुए तय किया है कि बंदूक न छोड़ने वाले नक्सली कमांडर किसी भी सूत्र में नहीं छोड़े जाएंगे।



एनटीआरओ से मिलेगी सटीक जानकारी नक्सल गतिविधियों की सटीक जानकारी के लिए एनटीआरओ की मदद ली जाएगी। सुरक्षाबल से जुड़े सूत्रों ने

कहा, नक्सलरोधी अभियान के लिए ह्यूमन इंटेलिजेंस और टेक्निकल इंटेलिजेंस का सहारा लिया जाएगा। एनटीआरओ सुरक्षा एजेंसियों को रियल टाइम जानकारी देने में मदद करेगा। सूत्रों ने जानकारी दी है कि समीक्षा बैठक में गृह मंत्री अमित शाह ने दो टूक शब्दों में कह दिया है कि नक्सलियों के खिलाफ ऑपरेशन में तेजी लाई जाएगी। हिंसा करने वाले बख्शोगी नहीं जाएंगे। वहीं, छत्तीसगढ़ के मुख्यमंत्री भूपेश बघेल ने भी भरोसा दिया है कि नक्सलरोधी ऑपरेशन को अंजाम तक पहुंचाया जाएगा।

संख्य होगा ऑपरेशन प्रहार-3 मोस्टवाइटेड नक्सली कमांडर की लिस्ट के आधार पर जल्द ही बड़ा ऑपरेशन सुरक्षाबल शुरू करेंगे। पूरे अभियान को ऑपरेशन प्रहार-3 का नाम दिया गया है। उन नक्सलियों को भी निशाना बनाने की तैयारी है, जो युवाओं का ब्रेनवाश कर उनको नक्सल गतिविधियों में शामिल करने के लिए

उकसाते हैं। शीर्ष नक्सल कमांडरों की सूची में पीएलजीए-1 का सबसे बड़ा सूत्रों ने कहा सुरक्षा बलों ने आपस में शीर्ष कमांडरों की एक सूची साझा की है। नक्सल कमांडर हिडमा इसमें सबसे ऊपर है। सुरक्षा बल बीजापुर की घटना का बदला लेने के लिए इसे जल्द से जल्द मौत के घाट उतारना चाहते हैं। सूत्रों ने बताया कि जिस तरीके से नक्सलियों ने सुरक्षाबलों पर हमला किया, उसके बाद नक्सलियों के खिलाफ एक बड़े अभियान का खाका तैयार हुआ है। इसके तहत एक समन्वित ऑपरेशन चलाया जाएगा, जिसकी कमान केंद्रीय सुरक्षा बलों के हाथ होगी और स्थानीय बल व विशेष दस्ते इसमें शामिल होंगे।

लॉकडाउन के डर से दिल्ली, हरियाणा-देहरादून से बिहार लौटने लगे प्रवासी

पटना। मुम्बई सहित कई राज्यों में सख्ती के साथ बिहार में स्कूल-कॉलेज बंद होने की खबर के बाद दोबारा लॉक डाउन के डर बिहार लौटने लगे हैं प्रवासी। बोरो में कपड़े, झोले में जरूरत के सारे सामान और चेहरे पर हाताशा लिये देहरादून में मजदूरी करने वाले मदन राम पूरे परिवार के साथ बस स्टैंड पहुंचे हैं। शाम के छह बजे रहे हैं। उन्हें मुजफ्फरपुर जाना है। मदन राम बताते हैं कि वह देहरादून में राजमिस्त्री का काम करते हैं। तीन बच्चों और पत्नी के साथ देहरादून में रह रहे थे। पिछले साल लॉक डाउन खत्म होने के बाद नवम्बर में देहरादून गये थे। सोचा था कि अब जिनदगी पटरी पर लौट आएंगी। लेकिन जैसे ही होली का समय आया, दोबारा कोरोना संक्रमण की लहर से वे सहम गये। उनके साथ मुजफ्फरपुर के ही लगभग चार परिवार और बस स्टैंड पहुंचे थे। धीरे-धीरे यह संख्या बढ़ती ही जा रही है। राजधानी के मीठापुर बस स्टैंड में बाहर से आने वाले यात्रियों की संख्या

दिन-ब-दिन बढ़ती जा रही है। शाम होने के बावजूद कई लोग निजी वाहन बुक करके घर को जाते दिख रहे हैं। इसके बावजूद बस स्टैंड में कोरोना से लड़ने का कोई इंतजाम नहीं दिख रहा है। न तो कोई स्क्रीनिंग की व्यवस्था है और न मास्क चेक करने की।

मुख्तार अंसारी को हिरासत में लेने के लिए पंजाब के पुलिस लाइंस रूपनगर पहुंची यूपी पुलिस

नई दिल्ली। गैंगस्टर से नेता बने मुख्तार अंसारी को अपनी हिरासत में लेने के लिए यूपी पुलिस की टीम मंगलवार तड़के सुबह पुलिस लाइंस रूपनगर (पंजाब) पहुंची। अब यूपी पुलिस यहाँ की बंद मुख्तार अंसारी को बांदा जेल लेकर जाएगी। बांदा जेल तक लाने में पंजाब पुलिस के कमांडो यूपी पुलिस की मदद करेंगे। पंजाब के उच्च पुलिस अधिकारी ने बताया कि पंजाब पुलिस के ट्रेड कमांडो का एक दस्ता यूपी पुलिस की मदद के लिए उनके साथ बांदा तक जाएगा। मुख्तार अंसारी को पंजाब से बांदा तक लाने के लिए दो रास्तों

को तैयार किया गया है। वो दो रास्ते कौन होंगे और किस रास्ते मुख्तार अंसारी को पंजाब से बांदा तक लाने के लिए दो रास्तों को तैयार किया गया है। वो दो रास्ते कौन होंगे और किस रास्ते मुख्तार अंसारी को पंजाब से बांदा तक लाने के लिए दो रास्तों

रोपड़ के चप्पे-चप्पे पर पुलिस का पहरा सोमवार शाम से ही रोपड़ की सुरक्षा और कड़ी कर दी गई और चप्पे-चप्पे पर पंजाब पुलिस का पहरा है। कई जगह बैरिकेड्स लगाकर चेकिंग की गई। स्थानीय लोग भी इतनी सुरक्षा देखकर आश्चरित नजर आए। रोपड़ से बाहर निलकने के कई रास्ते हैं। सभी रास्तों पर विशेष चेकिंग अभियान सोमवार देर तक जारी रहा। स्थानीय पुलिस के अनुसार यूपी पुलिस के कुछ जवान दो तीन दिन से शहर में मौजूद हैं। वहीं देर शाम काफी संख्या में यूपी पुलिस के जवान पहुंचे हैं।



गर्मी ने तोड़े रिकॉर्ड 121 सालों के इतिहास में तीसरा सबसे गर्म रहा मार्च का महीना

नई दिल्ली। भारत के कुछ इलाकों में एक तरफ जहाँ कोरोना का कहर देखने को मिल रहा है तो दूसरी तरफ गर्मी ने भी लोगों की हालत खराब कर दी है। मार्च के महीने में मई-जून जैसी गर्मी पड़ रही है। बता दें कि 121 सालों में इस बार मार्च का महीना सबसे गर्म मार्च रहा है। इस बार मार्च का महीना 11 सालों में सबसे गर्म रहा है। मौसम विभाग ने जानकारी दी है कि मार्च में महीने में देश के कई हिस्सों में पारा 40 डिग्री को भी पार गया। इससे पहले 2010 में देश का औसत अधिकतम तापमान 33.09 और 2004 में 32.82 था। इससे पहले इन दो सालों में मार्च में इतनी ज्यादा गर्मी देखी गई थी। इस बार होली

पर भी खूब गर्मी देखने को मिली और होली ने भी गर्मी के मायनों में रिकॉर्ड तोड़ दिए। होली के दिन दिल्ली में 40.1 डिग्री तापमान दर्ज किया गया था। बता दें कि 1945 के बाद मार्च महीने में यह सबसे अधिक तापमान रहा है। 76 सालों में ऐसा पहली बार हुआ है जब मार्च का तापमान 40 डिग्री तक पार कर गया है। मौसम विभाग ने सोमवार को सूचना दी कि महीने के आधार पर औसत अधिकतम तापमान के हिसाब से पता तला है कि मार्च 2021 की गर्मी 121 सालों में तीसरे नंबर पर आती है। इसका मतलब ये है 121 सालों में बस दो बार और ऐसा हुआ है जब इससे भी ज्यादा गर्म मार्च देखे गए हैं।



मुंबई के बाद दिल्ली में लगेगा नाइट कर्फ्यू? तेजी से बढ़ रहे कोरोना के दैनिक मामले

नई दिल्ली। देश में बीते साल की ही तरह कोरोना वायरस की नई लहर डराने लगी है। रोजाना बढ़ते दैनिक आंकड़े जगह-जगह वापस लॉकडाउन की स्थिति ला रहे हैं। इसी कड़ी में अब राजधानी दिल्ली में भी जल्द नाइट कर्फ्यू लग सकता है। एक अधिकारी ने सोमवार को ये जानकारी दी। इधर, कोरोना को ही लेकर प्रधानमंत्री नरेंद्र मोदी सभी राज्यों के मुख्यमंत्रियों के साथ जल्द समीक्षा बैठक करेंगे। राजधानी में नाइट कर्फ्यू को लेकर बयान तब आया है जब यहाँ कोरोना के दैनिक मामले 3,548 पहुंच गए हैं। ये पिछले दिन के आंकड़े से थोड़ा अधिक है। पॉजिटिविटी रेट 5 प्रतिशत बढ़ा है।



नियंत्रण में माना जाता है। दिल्ली सरकार के एक अधिकारी ने बताया कि कोरोना के मामले बढ़ने के मद्देनजर नाइट कर्फ्यू पर विचार हो रहा है। हालांकि सरकार ने इसके लिए सही समय अभी तय नहीं किया है। गौरतलब है कि महाराष्ट्र और पंजाब देश के ऐसे दो राज्य हैं, जहाँ पिछले एक पखवाड़े से कोरोना वायरस संक्रमण के सर्वाधिक दैनिक मामले सामने आ रहे हैं। आधिकारिक दस्तावेजों से यह जानकारी मिली है। सभी राज्यों और केंद्रशासित प्रदेशों के साथ कैबिनेट सचिव की बैठक में केंद्रीय स्वास्थ्य मंत्रालय द्वारा पेश किए गए दस्तावेजों में बताया गया कि ये दोनों राज्य उन पांच

राज्यों और केंद्रशासित प्रदेशों में शामिल हैं, जहाँ दैनिक मामलों की अपनी पुरानी चरम संख्या से भी अधिक मामले दर्ज किए गए हैं। इन राज्यों और केंद्रशासित प्रदेशों में चंडीगढ़, छत्तीसगढ़ और गुजरात भी शामिल है। चिंता के बीच राहत भरी खबर यह है कि देश के 14 राज्य और केंद्र शासित प्रदेश ऐसे भी हैं जहाँ बीते 24 घंटे के अंदर कोरोना वायरस की वजह से एक भी मौत नहीं हुई है। ये राज्य हैं- ओडिशा, असम, पुडुचेरी, लद्दाख, दमन-दीव, दादर नागरहवेली, नागालैंड, मेघालय, मणिपुर, त्रिपुरा, सिक्किम, लक्षद्वीप, मिजोरम, अंडमान और निकोबार द्वीपसमूह और अरुणाचल प्रदेश।

अनिल देशमुख के इस्तीफे के बाद ठाकरे सरकार पर बीजेपी का चौतरफा हमला

मुंबई। उद्योगपति मुकेश अंबानी के घर के बाहर विस्फोटकों से भरी स्कॉर्पियो मिलने के बाद पहले महाराष्ट्र के पुलिस महकमे में काफी फेरबदल दिखे। अब इसका असर महाराष्ट्र की सियासत पर भी दिखने लगा है। बाँबे हाईकोर्ट के द्वारा सीबीआई जांच का आदेश देने के बाद गृह मंत्री अनिल देशमुख ने इस्तीफा दे दिया। इसके बाद विपक्षी पार्टी भाजपा महाविकास अघाड़ी सरकार को घेरने में जुट गई है।

केंद्रीय मंत्री और भारतीय जनता पार्टी (भाजपा) के वरिष्ठ नेता रविशंकर प्रसाद ने मोर्चा संभाला। उन्होंने कहा महाराष्ट्र के मुख्यमंत्री उद्धव ठाकरे ने राज्य के गृह मंत्री और राष्ट्रवादी कांग्रेस पार्टी (राकांपा) नेता अनिल विश्वमुख द्वारा भ्रष्टाचार के आरोपों के बाद इस्तीफा देने के बाद सरकार चलाने का नैतिक अधिकार खो दिया है। उन्होंने कहा, मुझे यह दिलचस्प लगता है कि अनिल देशमुख ने नैतिक जिम्मेदारी ली है। मुख्यमंत्री की जिम्मेदारी का क्या? उद्धव ठाकरे ने सरकार चलाने की नैतिक जिम्मेदारी खो दी है। आपको बता दें कि अनिल देशमुख ने टि्वटर पर दिए इस्तीफे पत्र में कहा कि वह उनके खिलाफ उच्च न्यायालय के आदेश के बाद गृह मंत्री के रूप में जारी रहना नैतिक रूप से सही नहीं मानते हैं।

मार्च में परमबीर सिंह ने उद्धव ठाकरे को लिखे एक पत्र में आरोप लगाया कि अनिल देशमुख ने निलंबित सचिव वाजे को होटल और बार से प्रति महीने 100 करोड़ रुपए इकट्ठा करने के लिए कहा था। मुंबई में मुकेश



अंबानी के घर के पास विस्फोटक पाए जाने के बाद फरवरी के अंत में परमबीर सिंह का ट्रान्सफर कर दिया। उन्होंने इसके बाद यह चिड़्डी इसी मामले में एनआईए ने गिरफ्तार किया था। उनसे फिलहाल पूछताछ जारी है। वाजे के खिलाफ ठाणे के न्यायाधीश मनसुख हिरन की मौत के संबंध में भी जांच की जा रही है, जिनकी कार मुकेश अंबानी के घर के पास मिली थी। रविशंकर प्रसाद ने पूरे मामले पर सीएम की चुप्पी पर सवाल उठाया। उन्होंने कहा, सीएम उद्धव ठाकरे कब बोलेंगे? उद्धव ठाकरे की सुसंगत, स्पष्ट चुप्पी अपने आप में कई सवाल खड़े कर रही है। महाराष्ट्र के पूर्व मुख्यमंत्री देवेंद्र फडनवीस ने भी उद्धव ठाकरे पर हमला किया। उन्होंने कहा, मुख्यमंत्री क्यों चुप हैं? उनकी चुप्पी अनिश्चित है। HC के आदेश के बाद, फडनवीस ने कहा था, प्रारंभिक जांच में सच्चाई सामने आएगी। HC के आदेश के बाद देशमुख का मंत्री के रूप में बने रहना अनुचित है।

एनसीपी नेता और राज्य मंत्री नवाब मलिक ने कहा कि हाईकोर्ट के आदेश के बाद, अनिल देशमुख ने राकांपा अध्यक्ष शरद पवार से मुलाकात की। उन्हें लगा कि इस आदेश के बाद पद पर बने रहना ठीक नहीं है, इसलिए उन्होंने पद छोड़ने की इच्छा व्यक्त की। मलिक ने कहा कि परमबीर सिंह के आरोप बेबुनियाद हैं। आपको बता दें कि एनसीपी नेता दिलीप वालसे पाटिल को गृह विभाग का प्रभार दिया गया है।

यह बेहद चिंता और अफसोस की बात है, तमाम सावधानियों और दिशा-निर्देशों के बावजूद भारत ने कोरोना संक्रमण के मामले में अपना पिछला रिकॉर्ड तोड़ दिया है। कोरोना की दूसरी लहर में रविवार रात तक 24 घंटों के दौरान मिले संक्रमण के मामले 1,03,764 तक पहुंच गए। प्रतिदिन के कुल मामलों में करीब दस-दस हजार की वृद्धि हो रही है, इससे संक्रमण के बढ़ते खतरे का अंदाजा लगाया जा सकता है। अभी ज्यादा दिन नहीं बीते हैं, 9 फरवरी को दैनिक मामले 11 हजार तक गिर गए थे। ऐसा लगने लगा था कि कोरोना का बुरा दौर बीत गया। सबसे बुरा दौर 10 सितंबर के आसपास दर्ज हुआ था, जब रोजाना के मामले करीब 98 हजार तक पहुंचने लगे थे। महामारी की शुरुआत के बाद पहली बार ऐसा हुआ है, जब देश में एक दिन के अंदर कोरोना के एक लाख से ज्यादा मामले आए हैं। दुनिया में इसके पहले केवल अमेरिका ही एक ऐसा देश है, जहां एक दिन में एक लाख से ज्यादा मामले सामने आए थे। अब अमेरिका में जहां प्रतिदिन 70 हजार के करीब मामले आ रहे हैं, वहीं भारत एक लाख के पार पहुंच गया है। अगर यही रफ्तार रही, तो अप्रैल घातक सिद्ध होगा। भारत वहाँ अमेरिका की तुलना में चार गुना से ज्यादा आबादी वाला देश है, इसलिए आंकड़े कहां जाकर दम लेंगे, सोचना भी भयावह है। कोई आश्चर्य नहीं, प्रधानमंत्री नरेंद्र मोदी ने बढ़ते कोरोना मामलों को देखते हुए एक उच्च स्तरीय बैठक की है। कोरोना पर नियंत्रण पाने के लिए लोगों में जागरूकता और लोगों की भागीदारी सबसे महत्वपूर्ण है। अब केंद्र सरकार अगर बढ़ते मामलों और मौतों को देखते हुए महाराष्ट्र, पंजाब और छत्तीसगढ़ में केंद्रीय टीमें भेज रही है, तो यह जरूरी कदम है। कोरोना के खिलाफ अपनाए जाने वाले उपायों को और मजबूत करने व इन्हें बेहतर तरीके से लागू करने के अलावा दूसरा कोई विकल्प नहीं है। यह मान लेने में कोई हर्ज नहीं है कि महाराष्ट्र, पंजाब, छत्तीसगढ़ व अन्य राज्यों में कोरोना दिशा-निर्देशों की अवहेलना हुई है, जिसका खामियाजा ये प्रदेश भुगत रहे हैं। इन तीनों राज्यों और खासकर महाराष्ट्र में लॉकडाउन जैसी स्थिति है। कई राज्यों ने अपने यहां प्रवेश करने वालों के लिए कोरोना जांच को अनिवार्य बनाया है, पर व्यावहारिक रूप से देख लेना चाहिए कि क्या वाकई आदेशों की पालना हो रही है? क्या हमने हवाई अड्डों पर कोरोना जांच की व्यवस्था को सोलह आना दुरुस्त कर लिया है? जहां एक ओर, सरकार को नए सिरे से जागना होगा, तो वहीं दूसरी ओर, विशेषज्ञों को कोरोना की उछाल के वैज्ञानिक कारणों की पड़ताल भी करनी पड़ेगी। लोगों के बीच कई तरह की भ्रांतियां फैलने लगी हैं। लोगों को इस खतरे के प्रति पूरी तरह सूचित व सचेत करना होगा। सरकार के कोविड-19 टास्क फोर्स के शीर्ष सदस्य डॉक्टर रणदीप गुलेरिया ने बताया है कि म्यूटेटेड स्ट्रेन्स मामलों में आने वाले उछाल का एक बड़ा कारण है। उन्होंने कुछ सुझाव भी साझा किए हैं, जिनमें कंटैनेमेंट जोन बनाना, लॉकडाउन, जांच, खोज और क्वारंटीन करना शामिल है। आशंका है, सरकार को लॉकडाउन जैसी कड़ाई के लिए मजबूर होना पड़ेगा। क्या एक और लॉकडाउन झेलने की स्थिति में यह देश है? इसलिए सही राह यही है कि बवाल के प्रति लोग सजग हों और प्रशासन अपने स्तर पर उनको दंडित भी करे, जो अभी जागे नहीं हैं।



आज के ट्वीट

प्रोटोकॉल की पालना

कोरोना वायरस से संक्रमण के मुकाबले की भावना से काम करते हुए हमें सख्ती के साथ-साथ प्यार और समझाइश से जन अभियान की तर्ज पर हेल्थ प्रोटोकॉल की पालना करवानी है :

-- सीएम अशोक गहलोत

ज्ञान गंगा

व्या चुनें?

आचार्य रजनीश ओशो/ मेरे पास चुनने के लिए एक ऊंचे वेतन वाली नौकरी है और दूसरी तरफ वो काम है जो मुझे वास्तव में पसन्द है पर जहां वेतन ज्यादा नहीं है। तो इन दोनों में मैं किसे चुनूँ? आप की लायकी या कीमत क्या है यह सिर्फ इस दृष्टि से नहीं आंकना चाहिए कि आप कितना कमा रहे हैं। आप को क्या जिम्मेदारी दी गई है, इस दृष्टि से इसका आकलन होना चाहिए। आप कितना कमा रहे हैं, यह विशेष बात नहीं है। विशेष बात यह है कि आप को कुछ नया बनाने, निर्माण करने की स्वतंत्रता है। धन हमारे जीवन का साधन है अतः इस दृष्टि से आवश्यक है लेकिन आप को अपना मूल्यांकन हमेशा इस दृष्टि से करना चाहिए कि आप को क्या करने के लिए कहा गया है, किस स्तर की जिम्मेदारी आप को दी जा रही है? कुछ खास, कुछ ऐसा जो वास्तविक रूप से कीमती है, स्वयं अपने लिए और अपने आसपास के सभी लोगों के लिए निर्माण करने का कितना अवसर आप को उपलब्ध है? इस संसार में आप जो कुछ भी काम करते हैं वह सही रूप से तभी कुछ विशेष है, कीमती है जब आप अन्य लोगों के जीवन पर गहराई से कुछ अच्छा असर डालते हैं। उदाहरण के लिए, अगर आप एक फिल्म बना रहे हैं तो क्या आप ऐसी फिल्म बना चाहेंगे जो कोई देखना ही न चाहे? क्या आप ऐसा मकान बना चाहेंगे जिसमें कोई रहना ही न चाहे? आप ऐसा कुछ भी बनाना नहीं चाहेंगे, जिसका कोई दूसरा उपयोग ही न करना चाहे क्योंकि किसी न किसी अर्थ में आप दूसरों के लिए कुछ अच्छा करना चाहते हैं। यदि आप ध्यानपूर्वक देखें तो आप ऐसा काम करना चाहते हैं, जिससे लोगों के जीवन पर अच्छा असर पड़े। कई लोग अपना जीवन कामकाज और परिवार के बीच बांट लेते हैं, उनके लिए कामकाज सिर्फ धन कमाने के लिए है और परिवार ऐसी जगह है जहां वे दूसरों के जीवन पर असर डालते हैं, लेकिन यह भाग सिर्फ परिवार तक सीमित नहीं रहना चाहिए। यह जीवन के प्रत्येक भाग के लिए होना चाहिए। आप कुछ भी करें, उससे लोगों के जीवन पर अच्छा असर पड़ना चाहिए, यही सबसे ज्यादा महत्वपूर्ण है। आप कितनी गहराई से दूसरों के जीवन को छूते हैं, यह इस बात पर निर्भर करता है कि आप जो कुछ कर रहे हैं, उसमें किस हद तक आप की भागीदारी है। अगर आप अंदर तक गहरे उतरे हैं तो स्वाभाविक रूप से आप जिस तरह से काम करते हैं, वह अलग ही होगा और आप को आप की योग्यता के अनुसार पैसा मिलेगा।



स्वास्थ्य के क्षेत्र में अहम शख्सियत बनकर उभरे डॉ. हर्षवर्धन



- नीति गोपेन्द्र भट्ट

केन्द्रीय स्वास्थ्य और परिवार कल्याण मंत्री डॉ. हर्षवर्धन स्वास्थ्य के क्षेत्र में अहम शख्सियत बनकर उभर रहे हैं। पिछले वर्ष मई माह में विश्व स्वास्थ्य संगठन (डब्ल्यूएचओ) के कार्यकारी बोर्ड के अध्यक्ष बनने के बाद डॉ. हर्षवर्धन को हाल ही में 'स्टॉप टीबी पार्टशिप बोर्ड' नामक ग्लोबल संस्था का तीन वर्षों के लिए अध्यक्ष बनाया गया है। डॉ. हर्षवर्धन पर भारत द्वारा वर्ष 2025 तक देश को टीबी से मुक्त कराने की प्रतिबद्धता दर्शाने के फलस्वरूप नियुक्त किया गया है। इससे पहले पिछले वर्ष दिसम्बर में डॉ. हर्षवर्धन को 'वैदसीन और टीकाकरण के लिए ग्लोबल एलायंस' (गावी) का भी तीन वर्षों के लिए सदस्य बनाया गया है। डॉ. हर्षवर्धन का विश्व स्वास्थ्य संगठन (डब्ल्यूएचओ) के कार्यकारी बोर्ड अध्यक्ष के रूप में एक वर्ष का कार्यकाल आगामी माह मई में पूरा हो जाएगा लेकिन वे वर्ष 2023 तक विश्व स्वास्थ्य संगठन (डब्ल्यूएचओ) के इस कार्यकारी बोर्ड के सदस्य बने रहेंगे। इन सभी नए दायित्वों के बाद डॉ. हर्षवर्धन के

कंधों पर बहुत बड़ी जिम्मेदारी आ गई है। वे ऐसे समय इन सभी महत्वपूर्ण पदों पर आसीन हुए हैं जब सारा विश्व कोविड-19 की वैश्विक महामारी के दौर से गुजर रहा है। देश-दुनिया में हालात सुधरने के बाद पुनः विकट हो रहे हैं। कोरोना से मुक्ति के लिए भारत सहित विश्व के कई अन्य देशों में टीकाकरण अभियान चलाया जा रहा है। भारत के वैज्ञानिकों ने रिकॉर्ड समय में दो स्वदेशी

वैक्सीन का निर्माण कर इस जानलेवा वायरस से छुटकारा पाने की दिशा में क्रान्तिकारी कदम उठाये हैं। डॉ. हर्षवर्धन पूर्व में भी विश्व स्वास्थ्य संगठन के पोलियो उन्मूलन पर महत्वपूर्ण विशेषज्ञ सलाहकार समूह और वैश्विक टेक्नीकल परामर्श समूह जैसी कई प्रतिष्ठित समितियों के सदस्य रहे हैं। उन्होंने विश्व स्वास्थ्य संगठन के सलाहकार के रूप में भी कार्य किया है। डॉ. हर्षवर्धन के पास भारत और दक्षिणी एशिया में पोलियो उन्मूलन कार्यक्रम को सफल बनाने के साथ ही पर्यावरण की रक्षा के लिए एक बड़े नागरिक अभियान 'ग्रीन गुड डीड्स' की शुरुआत करने और स्वयं के एक वरिष्ठ चिकित्सक होने का व्यापक अनुभव है। इससे विश्व को उनके इन महत्वपूर्ण पदों पर रहते हुए स्वास्थ्य के क्षेत्र में और भी बेहतर परिणाम मिलने का विश्वास है। डॉ. हर्षवर्धन निश्चित ही इस परीक्षा में खरे उतरेंगे और दुनिया को कोरोना मुक्त करने में भारत की भूमिका को एक नई प्रतिष्ठा दिलावेंगे, इसमें सन्देह नहीं है। वे कर्मठ व्यक्ति हैं और अपनी नई जिम्मेदारी को निभाने में सक्षम हैं। उन्हें पूर्व में पोलियो

'इंरेडिकेशन वेंपियन अवॉर्ड' भी मिला है। पूर्व प्रधानमंत्री अटल बिहारी वाजपेयी ने रोटी इंटरनेशनल के एक कार्यक्रम में इस अवॉर्ड के लिए उन्हें 'स्वास्थ्य वर्धन' नाम से विभूषित किया था। आज देश और दुनिया के सामने सबसे बड़ी अग्नि परीक्षा कोविड-19 की अनसुलझी पहली की चुनौती से निपटना है। जहां तक भारत का प्रश्न है, कोरोना महामारी से बचाव के लिए प्रधानमंत्री नरेंद्र मोदी के कुशल नेतृत्व में केन्द्रीय स्वास्थ्य मन्त्रालय ने अन्य मन्त्रालयों और राज्य सरकारों के साथ मिलकर समय रहते सामूहिक प्रयास और कारगर उपाय किए हैं। जिससे अन्य देशों के मुकाबले भारत में मृत्यु दर और रिकवरी दर बहुत बेहतर रही है। डॉ. हर्षवर्धन भारतीय राजनीति के कर्मठ और जुझारू नेता हैं। उनकी गिनती भारत के बहुत ही सज्जन और सुसंस्कृत जननेता के रूप में होती है। चिकित्सा-विशेषज्ञ और कुशल प्रशासक होने के साथ-साथ उन्होंने प्रौद्योगिकी विशेषज्ञ के रूप में भी देश का गौरव बढ़ाया है। वे अपनी प्रतिभा को विश्वव्यापी कर देश का गौरव बढ़ा रहे हैं। वे कर्मयोगी हैं, देश की सेवा के लिये सदैव तत्पर रहते हैं। वे किसी भी पद पर रहे, हर स्थिति में उनकी सक्रियता जीवंत बनी रहती है। वे सिद्धांतों एवं आदर्शों पर जीने वाले व्यक्तियों के प्रतीक हैं। डब्ल्यूएचओ सहित अन्य वैश्विक संस्थाओं के अध्यक्ष के रूप में उनका चयन विश्व स्वास्थ्य स्तर के ऊँचे मापदण्डों पर उनका कौशल और विशेषज्ञता, राजनैतिक जीवन में शुद्धता, सिद्धान्तों और मूल्यों की राजनीति का सम्मान है। डॉ. हर्षवर्धन ने गणेश शंकर विद्यार्थी मेमोरियल मेडिकल कॉलेज कानपुर से 1979 में चिकित्सा में स्नातक और 1983 में चिकित्सा में स्नातकोत्तर उपाधि प्राप्त की। वे 1993 से जनसेवा से जुड़े हैं।

1993 में वे दिल्ली विधानसभा के लिए पहली बार विधायक चुने गए। वे लगातार पांच बार विधानसभा के सदस्य रहे और मई 2014 में चांदनी चौक संसदीय क्षेत्र से 16वीं लोकसभा के सदस्य निर्वाचित हुए। वर्ष 1993 से 1998 के बीच उन्होंने दिल्ली सरकार के स्वास्थ्य, शिक्षा, विधि और न्याय तथा विधायी कार्य के मंत्री के रूप में कार्य किया। दिल्ली के स्वास्थ्य मंत्री के रूप में 1994 में उनके नेतृत्व में 'पल्स पोलियो कार्यक्रम' की पायलट परियोजना का सफल कार्यान्वयन हुआ जिसके तहत दिल्ली में तीन वर्ष तक की आयु के 12 लाख शिशुओं का टीकाकरण किया गया। इस कार्यक्रम से 2014 में भारत के पोलियो मुक्त बनने की बुनियाद रखी गई। उन्होंने धूम्रपान निषेध और गैर धूम्रपान कर्ता स्वास्थ्य संरक्षण बिल पारित कराने और उसे लागू करने में महत्वपूर्ण भूमिका निभाई। इस कानून का बाद में देश के विभिन्न राज्यों ने अनुसरण किया। डॉ. हर्षवर्धन को 2014 में भारत सरकार के कैबिनेट मंत्री के रूप में केंद्रीय स्वास्थ्य मंत्री बनाया गया। बाद में उन्हें केंद्रीय विज्ञान और प्रौद्योगिकी तथा पृथ्वी विज्ञान मंत्री बनाया गया। वे पर्यावरण, वन और जलवायु परिवर्तन मंत्री भी रहे। वे दिल्ली के चांदनी चौक संसदीय क्षेत्र से 17वीं लोकसभा के लिए दोबारा संसद सदस्य निर्वाचित हुए हैं। उन्हें 30 मई, 2019 को केंद्रीय स्वास्थ्य और परिवार कल्याण, विज्ञान और प्रौद्योगिकी तथा पृथ्वी विज्ञान मंत्री बनाया गया। डॉ. हर्षवर्धन कोरोना काल में प्रधानमंत्री नरेंद्र मोदी के प्रमुख सलाहकार के रूप में भी उभरे। उन्होंने पिछले एक वर्ष में जिस प्रकार रात-दिन मेहनत कर अपने राष्ट्रीय और अंतरराष्ट्रीय कर्तव्यों एवं जिम्मेदारियों का निर्वहन किया है उसकी सर्वत्र प्रशंसा हो रही है।

आज का राशिफल

मेष	अर्थिक योजना सफल होगी। धन, पद, प्रतिष्ठा में वृद्धि होगी। यात्रा देशाटन की स्थिति सुखद व लाभप्रद होगी। रुपए पैसे के लेन-देन में सावधानी रखें। वाहन प्रयोग में सावधानी रखें।
वृषभ	जीवनसाथी का सहयोग व सानिध्य मिलेगा। उपहार व सम्मान का लाभ मिलेगा। नए अनुबंध प्राप्त होंगे। पिता या उच्चाधिकारी का सहयोग मिलेगा। शासन सत्ता का सहयोग मिलेगा।
मिथुन	पारिवारिक जीवन सुखमय होगा। राजनैतिक महत्वाकांक्षा की पूर्ति होगी। किसी रिश्तेदार के आगमन से मन प्रसन्न रहेगा। फिजूलखर्ची पर नियंत्रण रखें। अपनों से तनाव मिलेगा।
कर्क	व्यावसायिक योजना सफल होगी। कार्यक्षेत्र में रुकावटों का सामना करना पड़ेगा। आय और व्यय में एक संतुलन बना कर रखें अन्यथा कर्ज की स्थिति आ सकती है। संतान के दायित्व की पूर्ति होगी।
सिंह	प्रतियोगी परीक्षाओं में सफलता के योग हैं। धन लाभ की संभावना है। संतान के संबंध में सुखद समाचार मिलेगा। रुपए पैसे के लेन-देन में सावधानी रखें। वाहन प्रयोग में सावधानी रखें।
कन्या	पारिवारिक जीवन सुखमय होगा। संतान के दायित्व की पूर्ति होगी। स्थानान्तरण व परिवर्तन की दिशा में किया गया प्रयास सफल होगा। शासन सत्ता का सहयोग मिलेगा। वाणी पर नियंत्रण रखें।
तुला	व्यावसायिक तथा आर्थिक प्रयास सफल होंगे। कोई भी महत्वपूर्ण निर्णय न लें। जीविका के क्षेत्र में प्रगति होगी। जीवनसाथी का सहयोग व सानिध्य मिलेगा। ईश्वर के प्रति आस्था बढ़ेगी।
वृश्चिक	आर्थिक पक्ष मजबूत होगा। अनावश्यक खर्चों का सामना करना पड़ेगा। पिता या उच्चाधिकारी से वैचारिक मतभेद हो सकते हैं। संतान के स्वास्थ्य के प्रति सचेत रहें। व्यर्थ की भागदौड़ रहेगी।
धनु	व्यावसायिक तथा आर्थिक योजनाएं सफल होंगी। स्वास्थ्य के प्रति सचेत रहें। खान-पान में संयम रखें। प्रेम प्रसंग प्रगाढ़ होंगे। बेरोजगार व्यक्तियों को रोजगार मिलेगा। विरोधियों का पराभव होगा।
मकर	पारिवारिक जनों से पीड़ा मिल सकती है। संतान के संबंध में चिंतित रहेंगे। आय के नवीन स्रोत बनेंगे। उदर विकार या त्वचा के रोग से पीड़ित रहेंगे। मनोरंजन के अवसर प्राप्त होंगे। प्रियजन पीड़ा मिल सकती है।
कुम्भ	जीवनसाथी का सहयोग व सानिध्य मिलेगा। उपहार व सम्मान का लाभ मिलेगा। यात्रा देशाटन की स्थिति सुखद व लाभप्रद होगी। आय के नवीन स्रोत बनेंगे। विरोधी परास्त होंगे।
मीन	गृहोपयोगी वस्तुओं में वृद्धि होगी। स्वास्थ्य के प्रति सचेत रहें। यात्रा में अपने सामान के प्रति सचेत रहें, चोरी या खोने की आशंका है। कोई भी महत्वपूर्ण निर्णय न लें। फिजूलखर्ची पर नियंत्रण रखें।



डॉलर के मुकाबले रुपया 12 पैसे घटकर 73.42 रुपए पर बंद

मुंबई: कोविड संक्रमण के बढ़ते मामलों को लेकर कुछ राज्यों में आंशिक लॉकडाउन लगाए जाने से आर्थिक सुधार प्रभावित होने की चिंता के बीच विदेशी मुद्रा विनिमय बाजार में मंगलवार को रुपए का आंशिक लाभ लुप्त हो गया। कारोबार के अंत में यह अमेरिकी मुद्रा के मुकाबले 12 पैसे गिरकर 73.42 (अंतिम) रुपए प्रति डॉलर पर बंद हुआ। अंतरबैंक विदेशी मुद्रा विनिमय बाजार में, डॉलर के मुकाबले रुपया 73.22 पर खुला और कारोबार के दौरान इसमें 73.20 से 73.42 रुपए के बीच घट-बढ़ हुई। कारोबार के अंत में अमेरिकी डॉलर के मुकाबले रुपया अपने पिछले बंद भाव 73.30 रुपये के मुकाबले 12 पैसे टूटकर 73.42 रुपये पर बंद हुआ। बाजार सूत्रों ने कहा कि कच्चे तेल की बढ़ती कीमतें तथा विदेशी बाजारों में डॉलर के मजबूत होने से भी निवेशकों की धारणा प्रभावित हुई। इस बीच, विश्व की छह प्रमुख मुद्राओं की तुलना में डॉलर की स्थिति को दर्शाने वाला, डॉलर सूचकांक, 0.13 प्रतिशत बढ़कर 92.71 हो गया। वैश्विक मानक माने जाने वाले, ब्रेंट क्रूड वायदा 2.37 फीसदी की तेजी के साथ 63.62 डॉलर प्रति बैरल पर पहुंच गया। स्टॉक एक्सचेंज के आंकड़ों के अनुसार, विदेशी संस्थागत निवेशक पूंजी बाजार में शुद्ध बिकवाला रहे जहां उन्होंने सोमवार को 931.66 करोड़ रुपये के शेयरों की कटौत की।

एचपी ने भारत में छात्रों के लिए मीडियाटेक संचालित क्रोमबुक लॉन्च किया

नई दिल्ली: दूरस्थ शिक्षा युग में छात्रों को सशक्त बनाने के लिए पीसी और प्रिंटर प्रमुख एचपी ने मंगलवार को मीडियाटेक प्रोसेसर के साथ एक किफायती क्रोमबुक 11ए लॉन्च किया। इसकी शुरुआती कीमत 21,999 रुपये रखी गई है। मीडियाटेक एमटी8183 ऑक्टो-कोर प्रोसेसर और 11.6 इंच एचडी टी डिस्प्ले द्वारा संचालित, नया एचपी क्रोमबुक 11ए नोटबुक छात्रों के हाथों में डिजिटल लर्निंग के साथ लचीलापन लाता है, ताकि वे इंटरैक्टिव होने के साथ व्यक्तिगत सीखने में भी महारत हासिल कर सकें। महज 1 किलो वजन की यह डिवाइस प्लैटफॉर्म पर इंडिगो ब्लू कलर में मैचिंग कीबोर्ड डेक के साथ उपलब्ध है। एचपी इंडिया मार्केट के प्रबंध निदेशक केतन पटेल ने एक बयान में कहा, एचपी में हम सीखने के एक गतिशील, आकर्षक और समावेशी पारिस्थितिकी तंत्र के निर्माण में विश्वास करते हैं। हम भविष्य के लिए अगली पीढ़ी को तैयार करना चाहते हैं और उन्हें आजीवन सीखने के लिए एक नए पाठ्यक्रम पर सेट करना चाहते हैं। नया क्रोमबुक 11ए इसी दिशा में एक कदम है। एचपी क्रोमबुक 11ए गूगल वन के साथ पेश किया गया है, जो 100 जीबी क्लाउड स्टोरेज प्रदान करता है। यह एक साल के लिए गूगल विशेषज्ञों तक इसकी पहुंच प्रदान करने के साथ ही अन्य एक्सक्लूसिव सदस्य लाभ भी प्रदान करता है। गूगल असिस्टेंट एचपी क्रोमबुक पर भी उपलब्ध है और साथ ही यह गूगल प्ले स्टोर में 30 लाख से अधिक ऐप्स तक पहुंच सुनिश्चित करता है।



जुकरबर्ग करते हैं सिग्नल ऐप का इस्तेमाल, फेसबुक के लीक डेटा से हुआ खुलासा



सैन फ्रांसिस्को।

सोशल मीडिया प्लेटफॉर्म फेसबुक के 53.3 करोड़ यूजर्स का डेटा लीक होने का मामला

सामने आया है। केवल यूजर्स ही नहीं बल्कि कंपनी के सीईओ मार्क जुकरबर्ग के डेटा लीक होने की खबर ने सनसनी फैला दी है। मीडिया रिपोर्ट्स के मुताबिक, डेटा लीक से खुलासा हुआ है कि फेसबुक के सीईओ मार्क जुकरबर्ग सिग्नल ऐप का इस्तेमाल करते हैं। दरअसल जुकरबर्ग का फोन नंबर 53.3 करोड़ फेसबुक यूजर्स के लीक हुए डेटा में से है। एक ऑनलाइन रिपोर्ट के मुताबिक, जुकरबर्ग के फोन नंबर और फेसबुक यूजर आईडी के अलावा उनका नाम, लोकेशन, शादी से संबंधित जानकारी और जन्मतिथि संबंधी डेटा लीक हुआ है। दरअसल एक सिक्वोरिटी रिसर्चर ने खुलासा किया कि जुकरबर्ग अपने लीक हुए फोन नंबर से सिग्नल का उपयोग करते हैं। मार्क जुकरबर्ग सिग्नल का उपयोग करके अपनी खुद की प्राइवैसी का खयाल रख रहे हैं, जिसमें एंड-टू-एंड एन्क्रिप्शन मिलता है। सिक्वोरिटी एक्सपर्ट डेव वॉकर ने ट्विटर पर जुकरबर्ग के लीक हुए फोन नंबर के स्क्रीनशॉट के साथ पोस्ट किया है, जिसमें कहा गया, मार्क जुकरबर्ग सिग्नल पर हैं। डेव वॉकर ने कहा है चूंकि फेसबुक पर एंड-टू-एंड एन्क्रिप्शन की सुविधा नहीं है, इसलिए मार्क जुकरबर्ग सिग्नल का उपयोग करके अपनी खुद की प्राइवैसी का खयाल रख रहे हैं।

विप्रो ने सारा एडम को ऑस्ट्रेलिया, न्यूजीलैंड के लिए प्रबंध निदेशक नियुक्त किया




नयी दिल्ली, आईटी सेवा क्षेत्र की प्रमुख कंपनी विप्रो लिमिटेड ने मंगलवार को कहा कि उसने अपने ऑस्ट्रेलिया और न्यूजीलैंड (एएनजेड) परिचालन के लिए सारा एडम-गेज को प्रबंध निदेशक नियुक्त किया है। एक नियामकीय सूचना में कहा गया है कि उन्होंने (सारा एडम-गेज) ने ऑस्ट्रेलिया और न्यूजीलैंड, एशिया-प्राशांत, पश्चिम एशिया एवं अफ्रीका तथा लातिनी अमेरिका में 25 से अधिक वर्षों तक परियोजना और सेवा-आधारित परामर्श के क्षेत्र में काम किया है। इसमें कहा गया है, 'एएनजेड के लिए पीएंडएल अगुवा के रूप में, सारा व्यापार विकास, राजस्व विस्तार, ग्राहक संबंध, प्रतिभा विकास, उद्योग संपर्क और ब्रांड निर्माण के लिए विप्रो के दृष्टिकोण पर ध्यान केंद्रित करेंगे।'

उतार-चढ़ाव भरे कारोबार के बाद सेंसेक्स, निफ्टी मामूली बढ़त के साथ बंद

मुंबई,

उतार-चढ़ाव भरे कारोबार में शेयर बाजार मंगलवार को मामूली बढ़त के साथ बंद हुआ। देश में कोरोना वायरस संक्रमितों की संख्या एक बार फिर तेजी से बढ़ने और उसका अर्थव्यवस्था पर पड़ने वाले प्रभाव को लेकर चिंता के बीच बाजार में उतार-चढ़ाव रहा। बंबई शेयर बाजार के तीस शेयरों पर आधारित बीएसई सेंसेक्स में कारोबार के दौरान करीब 646 अंकों का उतार-चढ़ाव आया। अंत में यह 42.07 अंक यानी 0.09 प्रतिशत की मामूली बढ़त के साथ 49,201.39 अंक पर बंद हुआ। इसी प्रकार, नेशनल स्टॉक एक्सचेंज का निफ्टी 45.70 अंक यानी 0.31 प्रतिशत की हल्की तेजी के साथ 14,683.50 अंक पर बंद हुआ। सेंसेक्स के शेयरों में सर्वाधिक लाभ में एशियन पेट्रोल रहा। इसमें 4 प्रतिशत की तेजी आयी। इसके अलावा सन फार्मा, एचयूएल, एचडीएफसी, डा. रेड्डीज, नेस्ले इंडिया और महिंद्रा एंड महिंद्रा में भी अच्छी तेजी रही। दूसरी तरफ, जिन शेयरों में गिरावट दर्ज की गयी, उनमें पावरग्रिड, एचिसस ग्रुप, इंडसइंड बैंक, अल्ट्राटेक सीमेंट और आईसीआईसीआई बैंक शामिल हैं। रिलायंस सिक्वोरिटीज के रणनीतिक मामलों के प्रमुख विनोद मोदी ने कहा कि घरेलू शेयर बाजारों में काफी उतार-चढ़ाव रहा और शुरू में जो अच्छी तेजी थी, वह कायम नहीं रह पायी। इसका कारण देश भर में कोविड-19 मामलों में तेजी और उसके कारण विभिन्न राज्यों में पाबंदियों से निवेशकों की धारणा पर असर पड़ना है। उन्होंने कहा कि जब तक कोरोना वायरस को फैलने से रोका नहीं जाता या उस पर काबू नहीं



पाया जाता, निकट भविष्य में बाजार में उतार-चढ़ाव बना रह सकता है। एशिया के अन्य बाजारों में शंघाई कपोजिट इंडेक्स और जापान का निक्की नुक्सान में रहे जबकि दक्षिण कोरिया के कोस्पी में तेजी रही। भारतीय समयानुसार दोपहर बाद खुले यूरोप के बाजारों में शुरुआती कारोबार में तेजी रही। इस बीच, वैश्विक तेल मानक ब्रेंट क्रूड 2.43 प्रतिशत मजबूत होकर 63.66 डॉलर प्रति बैरल पर पहुंच गया।

सेबी ने सूचीबद्ध कंपनियों से कहा, अप्रैल-2022 से पहले चेयरमैन, एमडी की भूमिका अलग करें

नयी दिल्ली,

भारतीय प्रतिभूति एवं विनियम बोर्ड (सेबी) ने सूचीबद्ध कंपनियों से कहा है कि वे अप्रैल, 2022 की समयसीमा से पहले चेयरमैन और प्रबंध निदेशकों की भूमिका को अलग करने के लिए काम करें। नियामक ने स्पष्ट किया है कि नए निर्देश का मकसद प्रवर्तकों की स्थिति को कमजोर करना नहीं है। सेबी ने जनवरी, 2020 में सूचीबद्ध कंपनियों के लिए चेयरमैन और प्रबंध निदेशकों (एमडी) की भूमिका को विभाजित करने की व्यवस्था को कंपनियों के आग्रह पर दो साल के लिए टाल दिया था। बाजार पूंजीकरण के लिहाज से शीर्ष 500 सूचीबद्ध कंपनियों के लिए ये नियमन अब एक अप्रैल, 2022 से लागू होंगे। सेबी के चेयरमैन अजय त्यागी ने मंगलवार को कहा कि इस नयी व्यवस्था से सूचीबद्ध कंपनियों के संचालन ढांचे में सुधार लाने में मदद मिलेगी। त्यागी ने भारतीय उद्योग परिषद (सीआईआई) के कॉरपोरेट गवर्नेंस पर आयोजित एक वर्चुअल कार्यक्रम को संबोधित करते हुए कहा कि इससे किसी एक व्यक्ति के पास अधिक अधिकारों को कम करने में मदद मिलेगी। उन्होंने कहा कि दिसंबर, 2020 तक शीर्ष 500 सूचीबद्ध कंपनियों में से करीब 53 प्रतिशत इस नियामकीय प्रावधान का अनुपालन कर रही थीं। त्यागी ने कहा, 'मैं पात्र सूचीबद्ध कंपनियों से कहूंगा कि इस बदलाव के लिए समयसीमा से पहले ही तैयार हो जाएं।' त्यागी ने कहा कि इस विभाजन के पीछे विचार प्रवर्तकों की स्थिति को कमजोर करने का नहीं है। बल्कि हम कामकाज के संचालन में सुधार लाना चाहते हैं। उन्होंने कहा कि इसके अलावा, भूमिकाओं को अलग करने से संचालन का ढांचा अधिक बेहतर और संतुलित हो सकेगा। सेबी नियमों के तहत शीर्ष 500 सूचीबद्ध कंपनियों को एक अप्रैल, 2020

से चेयरपर्सन और प्रबंध निदेशक या मुख्य कार्यपालक अधिकारी (सीईओ) की भूमिका को विभाजित करना था। कई कंपनियों ने चेयरमैन और प्रबंध निदेशक का पद मिला दिया है। इससे हितों के टकराव की स्थिति पैदा हो सकती है। इसी के मद्देनजर नियामक ने मई, 2018 में इन पदों को विभाजित करने के नियम पेश किए थे। ये नियम सेबी द्वारा कॉरपोरेट गवर्नेंस पर नियुक्त कोटक समिति की सिफारिशों का हिस्सा हैं। सेबी प्रमुख ने कहा कि वैश्विक स्तर पर भी अब चेयरपर्सन और एमडी/सीईओ के पदों को विभाजित करने पर काम हो रहा है। उन्होंने बताया कि ब्रिटेन और ऑस्ट्रेलिया में बहस अब दोनों पदों को विभाजित करने की ओर झुक गई है। जर्मनी और नीदरलैंड में दो स्तरीय बोर्ड ढांचा है। इससे बोर्ड और प्रबंधन की भूमिका अलग-अलग हो जाती है। त्यागी ने कहा कि कोविड-19 के दौरान



सूचीबद्ध कंपनियों को सभी अंशधारकों से पर्याप्त जानकारी मिलनी चाहिए। उन्होंने कहा कि कंपनियों को यह बताना चाहिए कि महामारी का क्या वित्तीय प्रभाव हुआ है। उन्हें सिर्फ चुनिंदा खुलासे तक सीमित नहीं रहना चाहिए।

कॉपीराइट विवाद: गूगल को ऑरेकल के साथ विवाद में मिली जीत

बिजनेस डेस्क:

अमेरिका के सुप्रीम कोर्ट ने ऑरेकल के साथ कॉपीराइट विवाद में गूगल के पक्ष में फैसला दिया है। इससे प्रौद्योगिकी क्षेत्र की कंपनियों ने राहत की सांस ली है। न्यायालय ने कहा कि गूगल ने एंज्रॉयड ऑपरेटिंग प्रणाली के लिए विकास के लिए कोड को 'नकल' कर कुछ गलत नहीं किया है। अब इस प्रणाली का इस्तेमाल ज्यादातर स्मार्टफोन में होता है। कैलिफोर्निया बेस्ड दुनिया की दो दिग्गज कंपनियों 11 साल से जो जंग लड़ रही थी, उसमें गूगल ने बाजी मार ली है।

2007 में जारी किया गया था। इसके अलावा गूगल के पक्ष में फैसला दिया है। न्यायालय ने उसने ऑरेकल के जावा प्लेटफॉर्म पर कॉपीराइट वाले कोड की 11,500 लाइनें भी इस्तेमाल की थीं। ऑरेकल ने इसके लिए गूगल को अरबों डॉलर का भुगतान करने को कहा था। मालूम हो कि ऑरेकल ने साल 2018 में सैन फ्रांसिस्को फेडरल कोर्ट में लड़ाई जीत ली थी। इसमें कंपनी ने आठ अरब डॉलर का मुआवजा पाने का हक पाया था। इस बार अगर ऑरेकल मुकदमा जीतती, तो उसे 20-30 अरब डॉलर की रकम मिल सकती थी।

गूगल ने ऑरेकल को इस मामले में उचित बताया। न्यायालय ने इस मामले में 6-2 के साथ फिल्म और रिकॉर्डिंग उद्योग के साथ प्रकाशकों का समर्थन मिला था। पूर्ववर्ती डोनाल्ड ट्रंप प्रशासन ने भी ऑरेकल का पक्ष लिया था। गूगल और ऑरेकल दुनिया की दो शीर्ष तकनीकी कंपनियां हैं। दोनों की मिश्रित कीमत 175 अरब डॉलर से भी अधिक है। दोनों ही कंपनियां कैलिफोर्निया बेस्ड कंपनियां हैं।

एआई सर्विस का विकास करने के लिए एलजी ने बड़ी टेलीकॉम कंपनी संग की साझेदारी

सोल।

एलजी इलेक्ट्रॉनिक्स ने मंगलवार को कहा है कि उनका प्लान केटी कॉर्प के साथ मिलकर एक क्रॉस-प्लेटफॉर्म आर्टिफिशियल इंटेलिजेंस (एआई) समर्थित सेवाओं का विकास करने का है। केटी कॉर्प दक्षिण कोरिया का एक टेलीकॉम ऑपरेटर है। कंपनी ऐसा मानव जैसे अपने एल्गोरिदम के इस्तेमाल में विस्तार लाने के उद्देश्य से कर रही है। अपना मोबाइल बिजनेस

बढ़ करने का एलान करने के एक दिन बाद एलजी ने कहा कि उनकी योजना ऐसी सेवाओं का व्यवसायीकरण करने की है, जो संयुक्त इंटरफेस विकसित करने के बाद दोनों कंपनियों से एआई प्लेटफॉर्म का समर्थन करें। दोनों कंपनियों ने हाल ही में एलजी के थिन क्यू और केटी के गीगा जिनी एआई प्लेटफॉर्म के बीच संगतता का सत्यापन किया है। योनहाप समाचार एजेंसी के मुताबिक, एलजी ने अपने स्मार्ट मिरर की जांच यह पता लगाने के मकसद से किया है कि क्या कंपनी के स्मार्ट होम सॉल्यूशंस केटी के एआई प्लेटफॉर्म पर काम कर पाने के काबिल है।

एलजी ने अपने स्मार्ट मिरर की जांच यह पता लगाने के मकसद से किया है कि क्या कंपनी के स्मार्ट होम सॉल्यूशंस केटी के एआई प्लेटफॉर्म पर काम कर पाने के काबिल है।

एयरटेल, जियो ने स्पेक्ट्रम ट्रेडिंग समझौते की घोषणा की



नई दिल्ली।

रिलायंस जियो इंफोकॉम लिमिटेड ने भारतीय एयरटेल लिमिटेड के साथ हुए एक स्पेक्ट्रम-ट्रेडिंग समझौते के तहत, आंध्र प्रदेश, दिल्ली और मुंबई सर्किल के 800 मेगाहर्ट्ज बैंड में स्पेक्ट्रम के अधिकार खरीदे हैं। रिलायंस जियो 800 मेगाहर्ट्ज बैंड में आंध्र प्रदेश में 3.75, दिल्ली में 1.25 और मुंबई में 2.50 मेगाहर्ट्ज अतिरिक्त स्पेक्ट्रम का उपयोग कर अपने ग्राहकों को बेहतर सेवाएं दे सकेगा। इन तीन सर्किल्स में रिलायंस जियो के पास कुल 7.5 मेगाहर्ट्ज अतिरिक्त स्पेक्ट्रम उपलब्ध होगा। यह ट्रेडिंग एग्रीमेंट दूरसंचार विभाग द्वारा जारी स्पेक्ट्रम ट्रेडिंग के दिशानिर्देशों के अनुसार किया गया है। सभी विनियामक और वैधानिक

आईफोन और एंड्रॉइड के बीच चैट हिस्ट्री स्थानांतरित करने का परीक्षण कर रहा व्हाट्सएप



सैन फ्रांसिस्को।

फेसबुक के स्वामित्व वाला व्हाट्सएप कथित तौर पर एक आईफोन और एक एंड्रॉइड डिवाइस के बीच चैट हिस्ट्री को आसानी से स्थानांतरित (माइग्रेट) करने की क्षमता का परीक्षण कर रहा है। 9टू5गुगल रिपोर्ट के अनुसार, यह सुविधा व्हाट्सएप में एक रणनीतिक बदलाव का हिस्सा है। रिपोर्ट में कहा गया है कि कंपनी एक ही समय में कई डिवाइस पर व्हाट्सएप का उपयोग करने की संभावना तलाश रही है और आईओएस और एंड्रॉइड के बीच चैट हिस्ट्री का स्थानांतरित करने की क्षमता इस प्रयास का हिस्सा है। जब भी कोई उपयोगकर्ता अपने व्हाट्सएप

अकाउंट में एक अलग ऑपरेटिंग सिस्टम वाले डिवाइस को लिंक करने का प्रयास करता है, तो उसे एंड्रॉइड वर्जन के साथ किसी भी संगतता त्रुटि से बचने के लिए, ऐप स्टोर या टेस्टफ्लाइड पर उपलब्ध नवीनतम व्हाट्सएप अपडेट को अपडेट करना हमेशा आवश्यक होता है। कई डिवाइस पर एक ही व्हाट्सएप अकाउंट का उपयोग करने की क्षमता इंस्टाग्राम का एक आईपैड वर्जन के साथ ही यूजर्स द्वारा सबसे अधिक अनुरोधित सुविधाओं में से एक है। व्हाट्सएप के अब तक 1.5 अरब से अधिक मासिक सक्रिय उपयोगकर्ता (एमएएच), जो एक ही दिन में लगभग 60 अरब संदेशों का आदान-प्रदान कर रहे हैं।



टोक्यो ओलंपिक में हिस्सा नहीं लेगा उत्तर कोरिया

सियोल। उत्तर कोरिया ने इस साल टोक्यो ओलंपिक खेलों में हिस्सा नहीं लेने का फैसला किया है। एक मीडिया रिपोर्ट के अनुसार जापान में कोरोनावायरस महामारी के प्रकोप को देखते हुए उत्तर कोरिया ने यह फैसला लिया है। डीपीए न्यूज की खबर के अनुसार उत्तर कोरिया में खेल पर रिपोर्ट करने वाली डेमोक्रेटिक पीपुल्स रिपब्लिक ऑफ कोरिया में वेबसाइट स्पोर्ट्स के अनुसार प्योंगयांग की ओलंपिक समिति ने 25 मार्च को यह निर्णय लिया। समिति ने कथित तौर पर कहा कि यह निर्णय कोरोनावायरस के कारण वैश्विक स्वास्थ्य संकट से हमारे एथलीटों की रक्षा करने के लिए लिया गया है। उत्तर कोरिया के अधिकारियों की ओर से कोई आधिकारिक पुष्टि नहीं की गई थी। टोक्यो में जापानी ओलंपिक आयोग समिति से भी तत्काल कोई प्रतिक्रिया नहीं हुई। उत्तर कोरिया उन कुछ चुनिंदा देशों में से एक है जिसने अभी तक एक भी कोरोनावायरस मामले की रिपोर्ट नहीं की है, लेकिन पर्यटकों का मानना है कि वायरस वहां मौजूद है।



आईपीएल 14

प्लेऑफ में जगह बनाना चाहेगा पंजाब किंग्स



नई दिल्ली।

आईपीएल के पिछले छह सीजन में प्लेऑफ में जगह बनाने में नाकाम रही पंजाब किंग्स (पहले किंग्स इलेवन पंजाब) टीम इस सीजन में अंतिम-4 में जगह बनाना चाहेगी। पंजाब की टीम पिछले सत्र में प्लेऑफ में जगह बनाने के काफी करीब थी लेकिन उसे अंत में राजस्थान रॉयल्स और चेन्नई सुपर किंग्स के खिलाफ हार का सामना करना पड़ा और प्लेऑफ में पहुंचने

की उसकी उम्मीदें टूट गईं। पंजाब पिछले सीजन में छठे स्थान पर रहा था। पंजाब की टीम ने इस सीजन में टीम के नाम में परिवर्तन किया है और उम्मीद की जा रही है कि इससे उन्हें कुछ फायदा मिले। इस सीजन में उसके लिए सबसे बड़ी चुनौती बल्लेबाजी क्रम में पॉवर हिटिंग है, विशेषकर पारी के अंत के समय में। कप्तान लोकेश राहुल, मयंक अग्रवाल और क्रिस गेल ने पिछले सीजन में अच्छा प्रदर्शन किया था जिससे उनका शीर्ष क्रम मजबूत है लेकिन मध्यक्रम में उसे संघर्ष करना पड़ा था। पंजाब के ऑलराउंडर रहे ग्लेन मैक्सवेल ने पिछले सीजन में निराश किया था जिसके कारण टीम ने इस सीजन के लिए उन्हें रिलीज कर दिया था। मैक्सवेल इस सत्र में रॉयल चैलेंजर बेंगलूर के लिए खेलेंगे। हालांकि पंजाब ने इस बार खिलाड़ियों की नीलामी में कई खिलाड़ियों को खरीदा जिससे ना सिर्फ उसका मध्यक्रम

और निचला क्रम मजबूत होगा बल्कि तेज गेंदबाजी आक्रमण में भी उसे मदद मिलेगी। पंजाब ने टीम में विश्व के नंबर-1 टी20 बल्लेबाज इंग्लैंड के डेविड मलान तथा मुस्ताक अली टी20 में बेहतर प्रदर्शन करने वाले शाहरुख खान को शामिल किया है। इसके अलावा उसने ऑस्ट्रेलिया के तेज गेंदबाज ज़ार्चर्डसन को 14 करोड़ रुपये और रिले मेरेदिथ को आठ करोड़ रुपये में टीम में लिया था। पंजाब ने ऑलराउंडर मोएसेस हेनरिक्स को भी लिया जिन्होंने भारत के खिलाफ सीरीज में बेहतर प्रदर्शन किया था। पंजाब के लिए परेशानी समीकरण साधना है क्योंकि आईपीएल में किसी भी टीम में सिर्फ चार विदेशी खिलाड़ियों को खेलने की ही इजाजत है। भारतीय खिलाड़ियों के होने से ही उसका गेंदबाजी आक्रमण संतुलित है। स्पिनर रवि बिश्नोई और एम अक्षय ने पिछले सीजन में बेहतर किया था। एक तथ्य यह भी है कि टीम

इंडिया के पूर्व स्पिनर अनिल कुंबले उसके क्रिकेट ऑपरेशन के निदेशक हैं जिससे स्पिनरों को बेहतर मार्गदर्शन मिल रहा है। तेज गेंदबाजी आक्रमण में उसके पास मोहम्मद शमी जैसे गेंदबाज हैं जो पिछले सत्र में पंजाब के सबसे सफल गेंदबाज रहे थे। वह चोटिल होने के बाद वापसी कर रहे हैं जिसके कारण वह ऑस्ट्रेलिया में तीन टेस्ट और इंग्लैंड के खिलाफ पूरी सीरीज से बाहर रहे थे। शमी ने हाल ही में आईएनएस को दिए साक्षात्कार में शानदार वापसी का भरोसा जताया था। इस बीच राहुल का नेतृत्व भी देखने लायक होगा।

राहुल ने इंग्लैंड के खिलाफ टी20 सीरीज में अच्छा प्रदर्शन नहीं किया था। टीम इंडिया के पूर्व कप्तान सुनील गावस्कर ने पिछले सीजन के अंत में राहुल के नेतृत्व की प्रशंसा की थी। पंजाब किंग्स का इस सीजन में पहला मुकाबला राजस्थान रॉयल्स के साथ 12 अप्रैल को होगा।


सौरव गांगुली ने दिया बड़ा बयान, कहा- विदेशी खिलाड़ी मानसिक तौर पर जल्दी हार मान लेते हैं

कोलकाता।

खिलाड़ियों के बायो-बबल (जैव-सुरक्षित माहौल) को चुनौतीपूर्ण करार देते हुए भारतीय क्रिकेट बोर्ड (बीसीसीआई) के अध्यक्ष सौरव गांगुली ने मंगलवार को कहा कि इंग्लैंड और ऑस्ट्रेलिया जैसे देशों के क्रिकेटर्स की तुलना भारतीय खिलाड़ी मानसिक स्वास्थ्य के मुद्दों से निपटने के लिए 'अधिक सहनशील' हैं। कोविड-19 के दौर में फिर से अंतरराष्ट्रीय क्रिकेट के शुरु होने के बाद से खिलाड़ियों को बायो-बबल में रहने के लिए मजबूर होना पड़ा है, जहां उनका जीवन होटलों और स्टैडियमों तक ही सीमित है। खिलाड़ी बायो-बबल से बाहर किसी से मिल नहीं सकते, जिससे उनके लिए खुद को तरोताजा और प्रेरित रखना बेहद मुश्किल हो जाता है। भारत के मौजूदा कप्तान विराट कोहली ने भी हाल ही में कहा था कि इस स्थिति से खिलाड़ियों को मानसिक परेशानी का सामना करना पड़ रहा है। गांगुली ने कहा कि मुझे लगता है कि विदेशी क्रिकेटर्स की तुलना में हम भारतीय थोड़े अधिक सहनशील हैं। मैंने इंग्लैंड, ऑस्ट्रेलियाई और वेस्टइंडीज के बहुत सारे



क्रिकेटर्स के साथ खेला है। वे मानसिक स्वास्थ्य पर जल्दी हार मान जाते हैं। पिछले छह-सात महीने से बायो-बबल में क्रिकेट हो रहा है और यह काफी मुश्किल है। होटल के कमरे से मैदान पर जाना, खेल के दबाव को संभालना और वापस कमरे में आ जाना और फिर से मैदान पर जाना, यह बिलकुल अलग तरह की जिदगी है। गांगुली ने इसके बाद ऑस्ट्रेलिया के दक्षिण अफ्रीका दौरे से हटने का उदाहरण दिया। ऑस्ट्रेलिया ने 'खिलाड़ियों, सहायक कर्मचारियों और समुदाय के लिए स्वास्थ्य और सुरक्षा जोखिम के अस्वीकार्य स्तर' का हवाला देते हुए तीन मैचों की श्रृंखला के लिए दक्षिण अफ्रीका का दौरा रद्द कर दिया था। ऑस्ट्रेलियाई टीम को देखिये, भारत के खिलाफ श्रृंखला के बाद उन्हें दक्षिण अफ्रीका का दौरा करना था लेकिन उन्होंने मना कर दिया। उन्होंने कहा कि कोविड-19 का खतरा हमेशा बना रहेगा। आपको सकारात्मक रहना होगा, आपको खुद को मानसिक रूप से तैयार करना होगा। हम सभी को खुद को मानसिक रूप से प्रशिक्षित करना होगा ताकि हमारे साथ अच्छा होगा।



महिला फुटबाल : कोविड-19 के कारण स्थगित किया गया आईडब्ल्यूएल

नई दिल्ली। कोविड-19 महामारी के कारण भारतीय महिला लीग (आईडब्ल्यूएल) को मंगलवार को स्थगित कर दिया गया। ओडिशा में लीग का आयोजन होने वाला था, हालांकि एआईएफएफ ने तारीखों की घोषणा नहीं की थी। एआईएफएफ ने बयान में कहा, राज्य में कोविड-19 मामलों की बढ़ती संख्या और ओडिशा सरकार के कोविड-19 दिशानिर्देशों का पालन करने के साथ-साथ खिलाड़ियों और अधिकारियों की सुरक्षा को ध्यान में रखते हुए हीरो इंडियन विमेंस लीग, जिसका का आयोजन इस महीने के अंत में ओडिशा में होने वाला था को अगले नोटिस तक के लिए टाल दिया गया है। सोमवार को एआईएफएफ ने भारतीय महिला लीग (आईडब्ल्यूएल) के लिए प्ले-ऑफ को स्थगित करने की घोषणा की थी। प्ले-ऑफ का आयोजन 7 से 14 अप्रैल को नई दिल्ली में होने वाला था।

टेनिस : नागल सरदेगना ओपन क्वालीफायर्स के दूसरे दौर में पहुंचे



मुंबई।

भारत के सुमित नागल इटली के केर्गालिरी में चल रहे एटीपी 250 सरदेगना ओपन में फ्रांस के मैक्सिमैलिन ग्यारो को हराकर क्वालीफायर्स के दूसरे दौर में पहुंच गए हैं। 136वीं रैंकिंग के सुमित ने स्लोवाकिया के जोसफ कोवालिक को 6-2, 6-1 से हराया। कोवालिक 2016 से अबतक किसी भी ग्रैंड स्लैम के पहले दौर से आगे नहीं बढ़े हैं। नागल ने क्वालीफायर्स के ओपनिंग राउंड में इटली के आद्रिया पेलेगारिने को 6-3, 6-4 से हराया था। इस बीच राहुल का नेतृत्व भी देखने लायक होगा।

के लिए अब पिछले महीने अर्जेंटीना ओपन के फॉर्म को बरकरार रखना चाहेगा जहां उन्होंने विश्व के 22वें नंबर के खिलाड़ी चिली के क्रिस्टियन गारिन को हराया था। नागल को अर्जेंटीना ओपन में हालांकि पांचवां सीड स्पेन के एलबर्ट रामोस विनोलास के हाथों हार का सामना करना पड़ा था। 23 वर्षीय नागल ने 2019 में यूएस ओपन से ग्रैंड स्लैम में डेब्यू किया था और 2020 यूएस ओपन में पहली बार ग्रैंड स्लैम के किसी मैच में जीत हासिल की थी। इस साल हुए ऑस्ट्रेलियन ओपन में उन्हें वाइल्ड कार्ड प्रवेश मिला था।

कप्तान के तौर पर धोनी के खिलाफ खेलने के लिए उत्सुक हूं : पंत



नई दिल्ली।

दिल्ली कैपिटल्स के कप्तान ऋषभ पंत का कहना है कि वह कप्तान के तौर पर अपने पहले ही मुकाबले में चेन्नई सुपर किंग्स के कप्तान महेंद्र सिंह धोनी के खिलाफ खेलने के लिए बेहद उत्सुक हैं। पंत को चोटिल श्रेयस अय्यर की जगह टीम का कप्तान बनाया गया है। पंत ने कहा, कप्तान के रूप में मेरा पहला मैच धोनी भाई के खिलाफ है। मेरे लिए यह अच्छा अनुभव होगा क्योंकि मैंने उनसे काफी कुछ सीखा है। एक खिलाड़ी के तौर पर मेरा अनुभव है। मैं चेन्नई के लिए

कुछ अलग करने के लिए अपना निजी अनुभव तथा धोनी से मिली सीख का उपयोग करूंगा। 23 वर्षीय पंत ने कहा, हमने अबतक आईपीएल का खिताब नहीं जीता है और मैं इस साल टीम को विजेता बनाने के लिए अपने स्तर पर सर्वश्रेष्ठ दूंगा। पिछले दो-तीन वर्षों से हमने एक टीम के रूप में अच्छा किया है और हमारी तैयारियां बेहतर चल रही हैं। टीम में सभी अपना 100 फीसदी दे रहे हैं और टीम के वातावरण से खुश है, एक कप्तान के रूप में मैं यही चाहता हूँ। पंत ने कहा, टीम के मुख्य कोच रिकी

पोटिंग हमारे लिए पिछले दो-तीन वर्षों में अद्भुत रहे हैं। उन्होंने टीम में ऊर्जा भरी है और एक खिलाड़ी के तौर पर जब आप अपने कोच को देखते हैं तो आप सोचते हैं कि यह वो इंसान है जिससे आप काफी कुछ सीख सकते हैं। उम्मीद करता हूँ कि हम पोटिंग और टीम के साथ खिलाड़ियों की मदद से इस साल विजेता बनने में कामयाब होंगे। दिल्ली की टीम ने बीते सीजन का फाइनल खेला था लेकिन वह खिताबी मुकाबले में मुम्बई इंडियंस से हार गई थी। दिल्ली की टीम अबतक आईपीएल की विजेता नहीं बनी है।

ओलंपिक से पहले तुर्की में अभ्यास करेंगे नीरज और हिमा



नई दिल्ली। माला फेंक के एथलीट नीरज चोपड़ा और फर्राटा धाविका हिमा दास सहित भारत के चोटी के ट्रैक एवं फील्ड खिलाड़ी इस महीने के आखिर में तुर्की में अभ्यास करेंगे और इस बीच कुछ प्रतियोगिताओं में भी हिस्सा लेंगे। चोपड़ा के अलावा ओलंपिक के लिए क्वालीफाई कर चुके माला फेंक के एक अन्य एथलीट शिवपाल सिंह, देश की रिले टीम (दोनों 4x100 मीटर और 4x400 मीटर रिले रस के एथलीट) भी 40 सदस्यीय दल का हिस्सा होंगे। इनमें कोच भी शामिल हैं। वे तुर्की के शहर एंताल्या में रहे और कुछ प्रतियोगिताओं में भी हिस्सा लेंगे जहां कुछ एथलीट ओलंपिक के लिए क्वालीफाई करने का प्रयास कर सकते हैं। एशियाई खेल 2018 में महिलाओं की 4x400 मीटर और मिश्रित 4x400 मीटर में स्वर्ण पदक जीतने वाली हिमा 4x100 रिले का अभ्यास करेंगी। भारतीय रिले टीम पोलैंड के सिलेसिया में एक और 2 मई को होने वाली विश्व एथलेटिक्स रिले में हिस्सा लेगी। भारतीय एथलेटिक्स महासंघ के अध्यक्ष आदिल सुमरियाल ने पीटीआई से कहा, 'हमें तुर्की में अभ्यास करने और प्रतियोगिताओं में हिस्सा लेने के लिए सड़ (भारतीय खेल प्राधिकरण) से संजूरी मिल गई है। यह लगभग 40 सदस्यीय दल होगा जिसमें कोच भी शामिल हैं। हमें विभिन्न कारणों से यूरोप में अभ्यास के लिये स्थल नहीं मिला, इसलिए हमने तुर्की जाने का फैसला किया। उन्होंने कहा, 'खिलाड़ी तुर्की में कुछ प्रतियोगिताओं में भी हिस्सा लेंगे और जिन्होंने ओलंपिक के लिए क्वालीफाई नहीं किया है वे क्वालीफाई कर सकते हैं। वहां सुविधाएं शीर्ष स्तर की हैं और मौसम भी अच्छा है। भारतीय ट्रैक एंड फील्ड एथलीटों ने इससे पहले रियो ओलंपिक 2016 से पहले और फिर 2019 में एंताल्या में अभ्यास किया था। देश की 4x100 मीटर और 4x400 मीटर रिले टीमों से पोलैंड जाकर विश्व एथलेटिक्स रिले में भाग लेंगी। विश्व एथलेटिक्स रिले की शीर्ष आठ टीमों में स्वतः ही टोक्यो ओलंपिक के लिये क्वालीफाई करेगी। भारत की 4x400 मीटर मिश्रित रिले टीम दोहा में विश्व चैंपियनशिप 2019 के सेमीफाइनल में पहुंचकर पहले ही टोक्यो ओलंपिक के लिए क्वालीफाई कर चुकी है।

नई दिल्ली। दिल्ली कैपिटल्स के मुख्य कोच रिकी पोटिंग का मानना है कि टीम के सलामी बल्लेबाज पृथ्वी शॉ में सुपरस्टार खिलाड़ी बनने की क्षमता है। शॉ आईपीएल के पिछले सीजन में कुछ खास प्रदर्शन नहीं कर सके थे। इसके बाद वह ऑस्ट्रेलिया दौरे पर भी प्लेऑफ साबित हुए थे। शॉ ने हालांकि हाल ही में हुए विजय हजारे ट्रॉफी से फॉर्म हासिल की और आठ मैचों में 827 रन बनाए। पोटिंग ने क्रिकेट डॉट काम डॉट एयू से कहा, पिछले साल आईपीएल में मेरी शॉ के साथ मजेदार चर्चा हुई। मैं समझने की कोशिश कर रहा था कि उन्हें कोचिंग देने का सही तरीका क्या है और मैं उनके लिए कैसे बेस्ट कर सकता हूँ। उन्होंने कहा, पिछले साल बल्लेबाजी में उनकी थोड़ी दिलचस्प थी। जब वह रन नहीं बना पाते थे तो वह बल्लेबाजी नहीं करना चाहते हैं और जब वह रन बनाते थे तो हर वह बल्लेबाजी करना चाहते थे। कोच ने कहा, चार और पांच मैचों में जब वह 10 रन या उससे कम के स्कोर पर आउट हो रहे थे तो मैंने उनसे कहा कि हम नेट्स पर काम कर सकते हैं। लेकिन उन्होंने मेरी तरफ देखकर कहा कि नहीं, मैं आज बल्लेबाजी नहीं करूंगा।

ICC Women's Rankings : स्मृति-झूलन की रैंकिंग बरकरार, शिखा टॉप 10 में लौटी

दुबई। भारत की सलामी बल्लेबाज स्मृति मंधाना, तेज गेंदबाज झूलन गोस्वामी और हरफनमौला दीप्ति शर्मा आईसीसी महिला वनडे रैंकिंग में अपने स्थान पर बरकरार हैं जबकि शिखा पांडे ने शीर्ष दस में वापसी की है। मंधाना 710 अंक लेकर 7वें स्थान पर है जबकि कप्तान मिताली राज बल्लेबाजों की रैंकिंग में 8वें स्थान पर है। इंग्लैंड की टैमी ब्रूमॉन्ट शीर्ष पर है। गेंदबाजी में गोस्वामी 681 अंक लेकर पांचवें स्थान पर है जबकि पुनम यादव आठवें और शिखा दसवें स्थान पर हैं। शिखा फरवरी 2019 में कैरियर की सर्वश्रेष्ठ पांचवीं रैंकिंग पर पहुंची थी। हरफनमौलाओं में शीर्ष दस में दीप्ति अकेली भारतीय हैं जो 343 अंक के साथ पांचवें स्थान पर हैं। ऑस्ट्रेलिया की एलिसा हीली तीसरे स्थान पर हैं। गेंदबाजों में मेगान शट दूसरे स्थान पर पहुंच गई हैं जबकि मरिजाने काप तीसरे स्थान पर विरसक गईं।



संजू सैमसन का बड़ा खुलासा, मुझे पता था कि राजस्थान रॉयल्स का अगला कप्तान बनूंगा

स्पोर्ट्स डेस्क।

विकेटकीपर बल्लेबाज संजू सैमसन इस बार इंडियन प्रीमियर लीग (आईपीएल) के दौरान राजस्थान रॉयल्स टीम की कप्तानी करते हुए नजर आएंगे। इस बारे में बात करते हुए उन्होंने कहा कि उन्हें पता था कि वह राजस्थान रॉयल्स के अगले कप्तान होंगे। आईपीएल 9 अप्रैल से शुरू होगा जबकि राजस्थान अपने अभियान की शुरुआत 12 अप्रैल से होगी और पहला मैच पंजाब किंग्स के खिलाफ खेला जाएगा। सैमसन ने एक समाचार पत्र से बातचीत के

दौरान कहा, इसे अपने तक ही रखना कठिन था। मुझे विराट भाई, रोहित भाई और माही भाई से अच्छे बंधाई संदेश मिले। उन्होंने कहा, यह तथ्य कि मेरी टीम और फ्रेंचाइजी इस काम को करने के लिए मुझ पर भरोसा करते हैं, बहुत विश्वास दिलाता है कि मुझमें कुछ है। मेरा दृढ़ विश्वास है कि एक कप्तान तभी अच्छा होता है जब टीम अच्छी होती है। रॉयल्स के पास महान खिलाड़ियों का एक उत्कृष्ट समूह है और अद्भुत सहायक स्टाफ उनका समर्थन कर रहा है। मैं उनमें से अधिकांश को वर्षों से जानता हूँ, वे परिवार की

तरह हैं। इसलिए, मैं अपने आस-पास के लोगों के साथ एक आरामदायक जगह पर हूँ। मैं 2013 में अपने किशोरे दिनों से रॉयल्स का हिस्सा रहा हूँ। उन्होंने कहा, विकेटकीपर भी श्रीलंका के दिग्गज कुमार संगरका के साथ काम करने के लिए उत्साहित हैं, जो आईपीएल 2021 के लिए राजस्थान के क्रिकेट निदेशक हैं, यह कहते हुए कि विकेटकीपर क्रिकेट के मैदान पर सबसे अच्छे जन हैं क्योंकि वे -और भी बहुत कुछ देख सकते हैं, विश्लेषण कर सकते हैं, बेहतर खेलते हैं और एक कदम आगे हैं। उन्होंने आगे कहा,

संगा किंवदंती है, सिर्फ अपनी क्रिकेट की वजह से नहीं। वह वास्तव में जानते हैं कि मैं कहाँ से आ रहा हूँ, मैं क्या महसूस कर रहा हूँ और अपने देश के लिए खेल रहा हूँ और इस उम्र में एक आईपीएल टीम का नेतृत्व कर रहा हूँ। मैं इस भूमिका में मेरे साथी के रूप में संगी से अधिक कुछ नहीं मांग सकता था। सैमसन ने कहा, मुझे नहीं लगता कि हमने पिछले सीजन में बहुत गति बनाई थी। यदि आप हमारी प्लेइंग इलेवन को देखते हैं तो हम सर्वश्रेष्ठ में से एक हैं। अगर हम एक टीम के रूप में सही





मानसिकता में हैं, मेरा मानना है कि अच्छी चीजें आगे देखने को मिलेंगी। यह प्रारूप बहुत ही निडर क्रिकेट की मांग करता है, चाहे वह बल्लेबाजी, गेंदबाजी या क्षेत्ररक्षण में हो। यह गति, शक्ति और अपने आप को व्यक्त करने के बारे में है। मैं अपनी टीम से यही उम्मीद करता हूँ।

हनुमा विहारी खेलेंगे काउंटी क्रिकेट, इस टीम के साथ किया करार

नई दिल्ली। इंडियन प्रीमियर लीग की फ्रेंचाइजियों द्वारा नजरअंदाज किए गए भारतीय टेस्ट विशेषज्ञ बल्लेबाज हनुमा विहारी इंग्लैंड में छह टेस्ट मैचों के आगामी दौरे की तैयारी काउंटी टीम वारविकशर से जुड़कर करेंगे। इंडियन प्रीमियर लीग के बाद भारतीय टीम को इंग्लैंड में विश्व टेस्ट चैंपियनशिप के फाइनल में न्यूजीलैंड का सामना करना है। टीम को इसके बाद इंग्लैंड के खिलाफ पांच टेस्ट मैचों की श्रृंखला में भाग लेना है। दायें हाथ का यह बल्लेबाज इंग्लैंड पहुंच गया है और बर्मिंघम की इस काउंटी टीम के साथ इस सत्र के कम से कम तीन मैचों के लिए जुड़ेगा। बीसीसीआई के एक अधिकारी ने पुष्टि करते हुए कहा, 'हां, विहारी इस सत्र में इंग्लैंड की काउंटी टीम वारविकशर के लिए खेलेंगे। वह कुछ मैच खेलेंगे, वह इंग्लैंड में है।' वारविकशर काउंटी के हालांकि आधिकारिक तौर पर इसकी पुष्टि नहीं की है, लेकिन बीसीसीआई अधिकारियों के अनुसार इसके करार से जुड़ी चीजों पर काम किया जा रहा है। करार से जुड़ी चीजों पर काम जारी है। वह कम से कम तीन मैच खेलेंगे। हम यह पता लगाने की कोशिश कर रहे हैं कि क्या उन्हें कुछ और मैचों में खेलने का मौका मिल सकता है। विहारी ने इससे पहले 2019 में दिल्ली कैपिटल्स का प्रतिनिधित्व किया था लेकिन उसके बाद टेस्ट विशेषज्ञ का ठप्पा लगने के कारण आईपीएल नीलामी में किसी फ्रेंचाइजी ने उनके लिए बोली नहीं लगाई। इस 27 साल के बल्लेबाज ने भारत के लिए 12 टेस्ट में 32 के अधिक के औसत से 624 रन बनाये हैं। उन्होंने इस दौरान एक शतक और चार अर्धशतक लगाए हैं। वह भारत के लिए आखिरी बार सिडनी टेस्ट में खेले थे।





पीकू के बाद फिर साथ काम करेंगे दीपिका पादुकोण और अमिताभ बच्चन

दीपिका पादुकोण और अमिताभ बच्चन हॉलीवुड फिल्म, द इंटरन के भारतीय रूपांतरण के लिए फिर से एक साथ काम करने के लिए तैयार है। रीमेक का निर्देशन अमित रविन्द्रनाथ शर्मा द्वारा किया जाएगा और सुनील खेतारपाल और दीपिका द्वारा निर्मित किया जाएगा। दीपिका ने फिल्म की घोषणा करने के लिए इंस्टाग्राम पर एक पोस्टर साझा किया। उन्होंने लिखा, 'मेरे सबसे खास सह-कलाकार के साथ फिर से सहयोग करने के लिए मैं बहुत ज्यादा खुश हूँ। द इंटरन हॉलीवुड की 2015 में आयी एक कॉमेडी-ड्रामा फिल्म है, जिसमें रॉबर्ट डी नीरो और ऐनी हैथवे ने प्रमुख भूमिकाओं में अभिनय किया था। फिल्म नैन्सी मेयर्स द्वारा लिखित और निर्मित की गई थी। यह फिल्म एक 70 वर्षीय व्यक्ति (डी नीरो) की कहानी के इर्द-गिर्द घूमती है, जो एक ऑनलाइन फैशन वेबसाइट पर सीनियर इंटरन बन जाता है। ऐनी हैथवे, जो कंपनी के सीईओ की भूमिका निभाते हैं, डी नीरो के चरित्र के साथ एक अप्रत्याशित दोस्ती बनाती है। फिल्म को मिश्रित समीक्षा मिली थी। आपको बता दें कि बिग बी और दीपिका पादुकोण ने शूजीत सरकार की 2015 में आयी फिल्म पीकू में साथ काम किया था। अमिताभ बच्चन ने फिल्म में एक पिता की भूमिका निभाई थी और बेटी की भूमिका में दीपिका नजर आयी थी। उनकी बॉन्डिंग को आलोचकों और दर्शकों ने काफी सराहा।


तापसी पन्नू ने शुरू की 'शाबाश मिट्टू' की शूटिंग

हॉलीवुड एक्ट्रेस तापसी पन्नू के पास इन दिनों कई फिल्मों की लाइन लगी हुई हैं। इन्हीं में एक है भारतीय महिला क्रिकेट टीम की कप्तान मिताली राज की बायोपिक 'शाबाश मिट्टू' भी है। इस फिल्म के लिए तापसी पन्नू जमकर मेहनत कर रही हैं। खबर है कि तापसी ने इस फिल्म की शूटिंग शुरू कर दी है। उन्होंने सोशल मीडिया पर एक तस्वीर पोस्ट कर प्रशंसकों को ये जानकारी दी है। शूट के पहले दिन अपनी एक तस्वीर पोस्ट करते हुए तापसी ने इंस्टाग्राम पर लिखा, 'चलिए शुरू करते हैं। पहला दिन, शाबाश मिट्टू...।' तापसी ने जो तस्वीर शेयर की है, उसमें वह हाथ में बैट पकड़े और हेलमेट लगाए नजर आ रही हैं। फैंस को उनका यह क्रिकेटर वाला अवतार बेहद पसंद आ रहा है। तापसी को देख तो ऐसा ही लग रहा है कि वह क्रिकेटर की भूमिका के साथ इंसाफ करने के लिए पूरी तरह से तैयार हैं। तापसी पन्नू इस रोल के लिए कड़ी मेहनत कर रही हैं। मिताली राज की दोस्त और पूर्व क्रिकेटर नूशिन अल खादिर तापसी को कोचिंग दे रही हैं। तापसी पन्नू ने कहा था, मैंने पहले कभी क्रिकेट नहीं खेला है, वह बस इस गेम की फैन रही हूँ। यह भूमिका एक बड़ी चुनौती बनने जा रही है। लेकिन मुझे लगता है कि दबाव मुझे सबसे अच्छा काम करने के लिए प्रेरित करता है। 'शाबाश मिट्टू' की बात करें तो इसका निर्देशन राहुल डोलकिया कर रहे हैं और इस फिल्म को प्रिया अवन ने लिखा है। फिल्म का निर्माण वायकॉम 18 स्टूडियो कर रहा है। मिताली भारत के लिए सबसे ज्यादा रन बनाने वाली खिलाड़ी हैं। उनकी कहानी में भारत साल 2017 में वर्ल्ड कप के फाइनल में पहुंचा था। तापसी पन्नू के वर्क फ्रंट की बात करें तो उन्होंने हाल ही में अपनी आने वाली फिल्म लू लपेटा की शूटिंग खत्म की है। वह इसके अलावा रश्मि रॉकेट में नजर आने वाली हैं। तापसी फिल्म 'दोबारा' और 'हसीन दिलरूबा' में भी दिखेंगी।



सनी लियोनी ने जब सनी देओल से मांगी थी माफी

सनी देओल और सनी लियोनी में एक ही बात कॉमन है कि दोनों का नाम सनी है। इसलिए चुटकुला बन गया था कि दोनों यदि शादी कर लें तो दोनों का ही नाम सनी देओल होगा। इसके अलावा भी कई ऐसे चुटकुले बने जो घटिया चुटकलों की श्रेणी में आते हैं। यह बात सनी लियोनी तक पहुंची और सनी देओल तक भी। जाहिर सी बात है कि दोनों को ही बुरा लगा होगा। जब सनी लियोनी की फिल्म 'मस्तीजादे' रिलीज होने वाली थी तो सनी लियोनी प्रमोशन में लगी हुई थीं। उस दौरान सनी लियोनी ने सनी देओल से माफी मांगते हुए कहा कि दोनों का फर्स्ट नेम कॉमन होने के कारण कई घटिया जोक्स बने हैं। सनी कहती हैं 'आई एम सॉरी सनी देओल। मुझे माफ कर दो। हमारे ऊपर कई घटिया जोक्स बने हैं जिसकी जवाबदार मैं हूँ।' वैसे इसमें सनी की कोई गलती नहीं है, लेकिन उन्होंने आगे बढ़ कर माफी मांगी है। उम्मीद है कि सनी देओल भी इन जोक्स के लिए सनी लियोनी को जवाबदार नहीं मानते होंगे।



मेरे लिए 'क्राइम पैट्रोल' एक मशाल की रोशनी की तरह है : सोनाली कुलकर्णी

कई हिंदी और मराठी फिल्मों में काम कर चुकी एक्ट्रेस सोनाली कुलकर्णी अब क्राइम पैट्रोल सतर्क की यूनीक सीरीज होस्ट करने के लिए तैयार हैं। जस्टिस रीलोडेड नाम से शुरू होने वाले शो के इस नए एडिशन में नाटकीय अंदाज में ऐसे जघन्य अपराधों की दास्तां बयां की जाएगी जो कई चुनौतियों के चलते अनसुलझे रहे और उनको सुलझाने के लिए नए सिरे से सोचना पड़ा। बतौर होस्ट, सोनाली कुलकर्णी इन एपिसोड के माध्यम से दर्शकों को चेताने के साथ-साथ सोच में किए जाने वाले जरूरी बदलावों के बारे में भी बताएंगी जो कि सिर्फ मुश्किल ही नहीं, भड़काने वाले भी हैं। एपिसोड के माध्यम से वे किसी भी क्राइम के खिलाफ किए जाने वाले केस के महत्व के बारे में भी लोगों को जागरूक करेंगी।

लोगों को सतर्क करना चाहती हूँ

अपने नए किरदार के बारे में सोनाली कुलकर्णी ने कहा, 'मैंने हाल ही में 'क्राइम पैट्रोल' की टीम के साथ काम करना शुरू किया है। ये टीम बहुत ही शानदार है। इतनी परफेक्ट और जोश से भरपूर टीम के साथ काम करने से एक कलाकार का काम भी बेहतरीन हो जाता है। मेरे लिए 'क्राइम पैट्रोल' एक मशाल की रोशनी की तरह है जो हमें सतर्क करती है और मैं टीम के लिए उस मशाल को पकड़कर लोगों को सतर्क करना चाहती हूँ और कहना चाहती हूँ कि जुर्म के जाल में फंसने से बेहतर है कि हम समझदार और जिम्मेदार बन जाएं।

अनूप को गर्व करनेका मौका दूंगी

आगे उन्होंने बताया, मैंने अनूप का काम देखा है और वह जो भी करते हैं उससे दर्शकों में उत्सुकता पैदा होती है, चाहे वह सीरीज हो या टीवी शो। तो क्राइम पैट्रोल और अनूप दोनों का ही मेरे लिए स्ट्रिंग एसोसिएशन है, और जिस तरह उन्होंने दर्शकों के दिल में अपने प्रति विश्वास जताया है वह मेरे लिए बहुत खास है। मैं बतौर एक्टर और बतौर दोस्त उन पर गर्व करती हूँ। जहां तक रही बात क्राइम पैट्रोल के सीजन की तो मुझे लगता है कि मैं उन्हें गर्व महसूस करने का मौका दूंगी। यह मौका मुझे राकेश सारंग की तरफ से मिला और मैं बहुत खुश हूँ कि उन्होंने एक्टर के तौर पर मेरे नाम पर विचार किया।



जब मैं इस शहर में आया तो मुझे मुंबई का 'एम' भी नहीं पता था

जी टीवी ने हाल ही में अपना नया शो 'तेरी मेरी इक जिनदगी' शुरू किया है, जो विपरीत स्वभाव के दो लोगों माही और जोगी की एक अनोखी प्रेम कहानी है, जिनके व्यक्तित्व और जिंदगी के प्रति दोनों का नजरिया एक दूसरे से बिल्कुल जुदा है, लेकिन फिर भी वो प्यार के एक ही रास्ते पर चल पड़ते हैं। इस शो में एक्ट्रेस अमनदीप सिद्धू, माही किरदार निभा रही हैं, और उनके अपोजिट पॉपुलर एक्ट अश्विक महाजन, जोगी के रोल में हैं। इसके अलावा मनीष वर्मा भी गुलशन का किरदार निभा रहे हैं जिसे दर्शक बहुत पसंद कर रहे हैं। गुलशन एक कॉलेज बॉय है, जो दिखने में आकर्षक है। वो जोगी और माही की जिंदगी में हलचल मचाने में लगा रहता है। यह एक्टर इस शो में जबरदस्त स्टाइल लेकर आए, जिससे इसमें दर्शकों की दिलचस्पी और बढ़ गई है। एक्टिंग हमेशा से मनीष का सपना रहा है, लेकिन इस सपने की जड़ में उनके पिता का सपना भी शामिल है। दरअसल, उनके पिता भी यही चाहते थे कि मनीष एक एक्टर बनें। मनीष ने अपने कॉलेज के दिनों में एक्टिंग में अपना किस्मत आजमाना शुरू किया। मनीष दिल्ली से हैं और इसलिए उन्हें मुंबई के बारे में ज्यादा नहीं पता था, लेकिन उन्होंने इस बात को अपने सपनों के बीच रूकावट नहीं बनने दिया। बाकी लोगों से अलग उनका संघर्ष हर दिन बेहतर करने और एक एक्टर के रूप में खुद को साबित करने की अपनी उम्मीदों और इच्छाओं से था। मनीष बताते हैं, जब मैं इस शहर में आया था, तो मुझे मुंबई का 'एम' भी नहीं पता था। अपने सपने के बारे में बताते हुए उन्होंने कहा, एक्टिंग हमेशा से मेरे दिमाग में थी, लेकिन दिक्रत यह थी कि मुझे पता नहीं था कि कहां से शुरूआत की जाए। मुझे लगा कि मॉडलिंग के जरिए आप संपर्क बना सकते हैं और फिर एक्टिंग में आ सकते हैं।

हार्टिकल्चर वास्तव में आर्ट और विज्ञान का एक अद्भुत मिश्रण है। जिसमें फल, सब्जियाँ, मसालों, फूलों, औषधीय व सुगंधित फूलों की खेती की जाती है। बागवानी के क्षेत्र में ना सिर्फ परिवेश का सौंदर्यकरण शामिल है, बल्कि पौधों और उनके महत्व का अध्ययन भी शामिल है।



बागवानी से है प्यार तो बनाएं हार्टिकल्चर में कैरियर



प्रजनन और आनुवंशिक विज्ञान के अलावा हार्टिकल्चर में रसायन और पादप शरीर क्रिया विज्ञान आदि शामिल हैं।

शैक्षणिक योग्यता

इस क्षेत्र में आपकी शैक्षणिक योग्यता इस बात पर निर्भर करती है कि आप किस प्रकार के बागवानी व्यवसाय में रुचि रखते हैं। इस क्षेत्र में प्रवेश स्नातक स्तर से शुरू होता है। जिन उम्मीदवारों ने भौतिकी, रसायन विज्ञान और गणित / जीव विज्ञान / कृषि के साथ विज्ञान स्टीम (कक्षा 12 वीं) में उत्तीर्ण किया है, वे विषय के रूप में बागवानी में स्नातक की डिग्री के लिए एक अलग विषय के रूप में या बीएससी कृषि विज्ञान विषय के रूप में चयन कर सकते हैं। डिप्लोमा कार्यक्रम करने के लिए एक ही मूल योग्यता आवश्यक है। छात्र बागवानी में बीएससी करने के बाद, बागवानी में एमएससी कर क्षेत्र में अपना आगे का अध्ययन जारी रख सकते हैं।

परिणत रिकलस

इस क्षेत्र में कैरियर देख रहे छात्रों में प्रकृति के प्रति प्रेम की भावना होनी चाहिए। इसके अलावा छात्रों में सीखने के लिए उत्साह और

प्रेरणा देने की क्षमता, गहन एकाग्रता के साथ लंबे समय तक काम करना और एक उत्सुक विश्लेषणात्मक मन होना चाहिए। उनके भीतर पौधों में रोग के शुरुआती लक्षणों का पता लगाने के लिए बागवानी विशेषज्ञों में व्यावहारिक क्षमता, अवलोकन की अच्छी शक्तियाँ होनी चाहिए। सामान्य तौर पर, बागवानी विशेषज्ञों को अपने आसपास की दुनिया के बारे में जानने और समस्याओं को हल करने में रचनात्मक होने की आवश्यकता होती है।

संभावनाएं

इस क्षेत्र में भविष्य की चाह रखने वाले छात्रों के लिए सिर्फ भारत ही नहीं, विदेशों में भी रोजगार के पर्याप्त अवसर हैं। आप बागवानी उद्योग, सरकारी या शैक्षणिक संस्थानों या फिर निजी क्षेत्रों में भी प्रवेश कर सकते हैं। बागवानी वैज्ञानिक कृषि व्यवसाय, आर्बोरकल्चर (लकड़ी के पौधों की देखभाल और देखभाल), वनस्पति उद्यान, संरक्षण, फसल प्रबंधन, पुष्प डिजाइन, खाद्य रसायन, फल और सब्जी उत्पादन, उद्यान केंद्र, ग्रीनहाउस, मैदान प्रबंधन, परिदृश्य निर्माण में कई क्षेत्रों में काम करते हैं। आप

सरकारी क्षेत्र में पार्क, सार्वजनिक उद्यान, सरकारी लॉन आदि का रखरखाव कर सकते हैं। या फिर एक बागवानी निरीक्षक, फल और सब्जी निरीक्षक, कृषि विज्ञान केंद्र में प्रशिक्षण सहायक, जिला बागवानी अधिकारी / जिला कृषि अधिकारी, विपणन निरीक्षक, फार्म पर्यवेक्षक, अनुभाग अधिकारी और कृषि निरीक्षक के रूप में काम कर सकते हैं। इस क्षेत्र में ग्रेजुएट्स व पोस्ट ग्रेजुएट्स के लिए कृषि विश्वविद्यालयों और कॉलेजों में एसोसिएट प्रोफेसर या तकनीकी सहायक के रूप में काम किया जा सकता है। वहीं अगर आप सेल्फ एम्प्लॉयमेंट चाहते हैं तो आप हार्टिकल्चर कंसल्टेंट या हार्टिकल्चर

थेरेपिस्ट, फ्लोरल डेकोरेटर / फ्लोरिस्ट शॉप, फ्रूट / वैजेटेबल / फ्लावर प्रोवर इत्यादि के रूप में कार्य कर सकते हैं। कोई भी फल-फूल, सब्जियाँ या फूल या फल उगाने के लिए हार्टिकल्चर फार्म स्थापित करके बागवानी उद्यमी बन सकता है।

आमदनी

एक हार्टिकल्चरिस्ट की आमदनी उनकी शिक्षा, स्पेशलाइजेशन व रोजगार की भौगोलिक स्थिति पर निर्भर करता है। सार्वजनिक क्षेत्र की तुलना में निजी क्षेत्र में बागवानी पेशेवरों का वेतन अधिक है। नए स्तर पर, बागवानी में वेतन 8,000 रुपये से लेकर 10,000 रुपये प्रति माह तक हो सकता है। क्षेत्र में दो से तीन साल के अनुभव के बाद, प्रति माह 20,000 रुपये तक कमा सकते हैं। बागवानी निरीक्षक (संबंधित राज्य या केंद्र सरकार द्वारा नियुक्त) 7,000 रुपये से शुरू होता है और अनुभव और सेवा के कुल वर्षों के आधार पर 17,000 रुपये तक जाता है। जिला बागवानी अधिकारियों को 20,000 रुपये से अधिक मासिक वेतन मिलता है। बागवानी वैज्ञानिकों और वैज्ञानिकों का वेतन 18,000 से 25,000 रुपये के बीच है।

प्रमुख संस्थान

देशभगत यूनिवर्सिटी, पंजाब।
नालंदा कॉलेज ऑफ हार्टिकल्चर, नालंदा।
श्रीराम कॉलेज ऑफ एग्रीकल्चर, महाराष्ट्र।
हार्टिकल्चरल कॉलेज एंड रिसर्च इंस्टीट्यूट, तमिलनाडु।
आईटीएम यूनिवर्सिटी, ग्वालियर।
पंजाब एग्रीकल्चरल यूनिवर्सिटी, लुधियाना।

प्रकृति की गोद में रहने का अपना एक अलग ही आनंद है। कंप्यूटर की किट-किट और डेडलाइन्स से दूर रहकर अगर आप नेचर संबंधित एक सुखद कैरियर की तलाश में हैं तो आप हार्टिकल्चर अर्थात् बागवानी में अपना भविष्य तलाश सकते हैं। हार्टिकल्चर वास्तव में एग्रीकल्चर का ही एक छोटा स्वरूप है। जहाँ एग्रीकल्चर में बड़े पैमाने पर खेती की जाती है, वहीं बागवानी में इसे छोटे स्तर पर किया जाता है। अगर आपको भी प्रकृति के करीब रहना पसंद है तो आप हार्टिकल्चर में अपना कैरियर बनाएं। तो चलिए विस्तार से जानते हैं इस बारे में-

वया है हार्टिकल्चर


हार्टिकल्चर वास्तव में आर्ट और विज्ञान का एक अद्भुत मिश्रण है। जिसमें फल, सब्जियाँ, मसालों, फूलों, औषधीय व सुगंधित फूलों की खेती की जाती है। बागवानी के क्षेत्र में ना सिर्फ परिवेश का सौंदर्यकरण शामिल है, बल्कि पौधों और उनके महत्व का अध्ययन भी शामिल है। बागवानी में पौधों के फसल उत्पादन से लेकर मिट्टी की तैयारी, पौधे की



आज के समय में रेडियोलॉजी टेक्नीशियन की है बहुत मांग, बनाए इस क्षेत्र में कैरियर

कोरोना वायरस का समय किस संकट से भरा रहा है, यह कोई बताने की जरूरत नहीं है। इस संकट में हेल्थ का क्षेत्र बेहद महत्व का साबित हुआ है। सिर्फ कोरोना काल में ही क्यों, हेल्थ सेक्टर तो हमेशा से ही सर्वोपरि रहा है। इसकी इंपॉर्टेंट हमेशा रही है। ना किसी एक देश में, बल्कि दुनिया के सभी देशों में हेल्थ सेक्टर के स्पेशलिस्ट भारी डिमांड में रहते हैं और इन्होंने स्पेशलिस्ट में से एक नाम रेडियोलॉजी टेक्नीशियन का भी आता है। सामान्य तौर पर डॉक्टरों का मतलब लोग एमबीबीएस डॉक्टर, नर्स इत्यादि ही समझते हैं, किंतु अब यह फील्ड बहुत ब्रॉड हो गया है। आप यूं समझ लें कि पहले डॉक्टर आप की नब्ब देख कर ही दवाएं दे दिया करते थे, बहुत बार तो अंदाजे पर ही दवा देते थे, किंतु अब छोटी से छोटी बात के लिए तुल्य एक्सरे, ईसीजी, ब्लड टेस्ट इत्यादि कराया जाता है। बता दें कि एक्सरे करने वाले स्पेशलिस्ट ही रेडियोलॉजी टेक्नीशियन कहलाते हैं। जाहिर तौर पर हर जगह इनकी

ना किसी एक देश में, बल्कि दुनिया के सभी देशों में हेल्थ सेक्टर के स्पेशलिस्ट भारी डिमांड में रहते हैं और इन्होंने स्पेशलिस्ट में से एक नाम रेडियोलॉजी टेक्नीशियन का भी आता है। सामान्य तौर पर डॉक्टरों का मतलब लोग एमबीबीएस डॉक्टर, नर्स इत्यादि ही समझते हैं, किंतु अब यह फील्ड बहुत ब्रॉड हो गया है।



भारी डिमांड है। चाहे कोई बड़ा शहर हो, चाहे कोई टिपर 2 का शहर हो, चाहे कोई छोटा शहर या कस्बा ही क्यों ना हो, रेडियोलॉजी टेक्नीशियन की डिमांड हर जगह बढ़ी है और इसीलिए इसे कैरियर की संभावनाओं के लिहाज से एक चमकता हुआ क्षेत्र माना जाता है।

अगर आप भी इससे संबंधित कोर्स करना चाहते हैं तो यकीन मानिये कि यह बेहतर डिसेंशन है और इसे पूरा करने के बाद आप किसी भी जाँब के मोहताज नहीं होंगे और खुद का बिजनेस तक कर सकते हैं। वैसे जाँब की भी इस सेक्टर में कमी नहीं है, न केवल देश में बल्कि विदेश में भी!

अलग अलग डायग्नोसिस के लिहाज से शरीर के तमाम अंगों का एक्सरे किया जाता है और रेडियोलॉजिस्ट केवल यही नहीं करता है, बल्कि मरीज और उसके आसपास स्थित लोगों पर खतरनाक रेडियो एक्टिव रेज साइड इफेक्ट ना डाले, इसका भी बहुत खास ध्यान रखते हैं। वैसे आजकल तो एक्सरे इत्यादि के लिए अलग लैब होती है, जहाँ सामान्य जनों का जाना अलूक नहीं होता है।

साथ ही मरीजों के रिकॉर्ड को मॉनिटर करना भी इस क्षेत्र में बेहद जरूरी होता है, अतः इसके लिए आपको एक ट्रेड कंप्यूटर जानने वाले व्यक्ति के रूप में भी खुद को अपडेट रखना पड़ता है। चूंकि यह मेडिकल से जुड़ा क्षेत्र ही है, तो डॉक्टरों जैसे में आवश्यक समर्पण और सेवा भाव ही आपको लोगों के बीच लोकप्रिय बना सकता है। साथ ही कम्प्यूटेशनल रिकल और पॉजिटिव एटीट्यूड तो दुनिया में कहीं भी सफल होने के लिए आवश्यक चीज है ही।

जेनेटिक इंजीनियरिंग विज्ञान का एक अत्याधुनिक ब्रांच है। जिसमें सजीव प्राणियों के डीएनए कोड में मौजूद जेनेटिक को अत्याधुनिक तकनीक के जरिए परिवर्तित किया जाता है। यह क्षेत्र बायोटेक्नोलॉजी के अंतर्गत ही आता है। जेनेटिक इंजीनियरिंग का कभाल कुछ वर्ष पहले ही दुनिया देख चुकी है, जब इयान विल्मुट और उनके सहयोगी रोसलिन ने जेनेटिक तरीके से भेड़ का बच्चा तैयार किया, जिसे डोली दिया था। यह हबुह भेड़ का जेनेटिक कॉपी था। इन दिनों जेनेटिक इंजीनियर की डिमांड इंडिया के साथ-साथ विदेश में तेजी से बढ़ रहा है।

क्या है जेनेटिक इंजीनियरिंग

जेनेटिक तकनीक के जरिए जींस को सहायता से पेड़-पौधे, जानवर और इंसानों में अच्छे गुणों को विकसित किया जाता है। जेनेटिक तकनीक के द्वारा ही रोग प्रतिरोधक फसलें और सूखे में पैदा हो सकने वाली फसलों का उत्पादन किया जाता है। इसके जरिए पेड़-पौधे और जानवरों में ऐसे गुण विकसित किए जाते हैं, जिसकी मदद से इनके अंदर बीमारियों से लड़ने की प्रतिक्रिया क्षमता विकसित की जाती है। इस तरह के पेड़-पौधे जो एम यानी जेनेटिकली मोडिफाइड फूड के रूप में जाने-जाते हैं। बायोटेक्नोलॉजी के क्षेत्र में जेनेटिक इंजीनियरिंग का इस्तेमाल बहुत पैमाने पर होता है, क्योंकि यह इंडस्ट्री फार्मास्यूटिकल प्रोडक्ट जैसे कि इंसुलिन और दूसरे दवाइयों के लिए एक हद तक जेनेटिक पर ही निर्भर रहती है।

योग्यता और कोर्स

योग्य जेनेटिक इंजीनियर उसे ही माना जा सकता है, जिनके पास जेनेटिक और इससे संबंधित फील्ड में ग्रेजुएट और पोस्टग्रेजुएट डिग्री हो, जैसे कि बायोटेक्नोलॉजी, मोलिक्युलर बायोलॉजी, माइक्रोबायोलॉजी और बायोकेमिस्ट्री। इस कोर्स में एंटी के लिए 12वीं सफल होना, केमिस्ट्री और मैथ से पास होना जरूरी है। इस समय अधिकतर यूनिवर्सिटी और इंस्टीट्यूट में जेनेटिक इंजीनियरिंग के लिए अलग से कोर्स ऑफर नहीं किया जाता है, लेकिन इसको

जेनेटिक इंजीनियरिंग में करियर बनायें अपना कैरियर



पढ़ाई बायोटेक्नोलॉजी, माइक्रोबायोलॉजी और बायोकेमिस्ट्री में सहायक विषय के रूप में होती है। बायोटेक्नोलॉजी के अंडर ग्रेजुएट और पोस्टग्रेजुएट में जेनेटिक इंजीनियरिंग में स्पेशलाइजेशन कर सकते हैं। गेजुएट कोर्स, बीइएचडीएक में एंटी प्रवेश परीक्षा के आधार पर होता है। एमएससी इन जेनेटिक इंजीनियरिंग में एडमिशन के लिए जवाहर लाल नेहरू यूनिवर्सिटी हर साल 120 सीटों के लिए संयुक्त परीक्षा का आयोजन करती है। तकरीबन 20 हजार छात्र इस परीक्षा में बैठते हैं। उगा अंको के आधार पर 20 छात्र को जेएनयू परिसर, नई दिल्ली में एडमिशन दे दिया जाता है। जेनेटिक डिग्री कोर्स के लिए भी यहाँ कुछ सीटें निश्चित हैं। इसके लिए भी एंटेरस टेस्ट में बैठना जरूरी है।

रोजगार के अवसर

जान-मानी करियर एक्सपर्ट परवीन मलहोत्रा कहती हैं कि जेनेटिक इंजीनियर के लिए भारत के साथ-साथ विदेश में भी जाँब के अवसर तेजी से बढ़ रहे हैं। इनके लिए मुख्यतः रोजगार के अवसर मेडिकल व फार्मास्यूटिकल कंपनी, एग्रीकल्चर सेक्टर, प्राइवेट और सरकारी रिसर्च और डेवलपमेंट सेंटर में होते हैं। टीचिंग को भी कैरियर ऑप्शन के रूप में आजमा जा सकता है। इसके अलावा, इनके लिए रोजगार के कई और भी रास्ते हैं। बायोटेक

लेबोरेटरी में रिसर्च, एनर्जी और एंवायरनमेंट से संबंधित इंडस्ट्री, एनिमल हसबैंड्री, डेयरी फार्मिंग, मेडिसन आदि में भी रोजगार के खूब मौके हैं। कुछ ऐसे संस्थान भी हैं, जो जेनेटिक इंजीनियर को हायर करती है, जैसे नेशनल इंस्टीट्यूट ऑफ इन्फ्यूजिबिलिटी, नई दिल्ली, सेंटर फॉर डीएनए फिंगरप्रिंट एंड डायग्नोस्टिक, हैदराबाद, बायोकेमिकल इंजीनियरिंग रिसर्च एंड प्रोसेस डेवलपमेंट सेंटर, चंडीगढ़, द इंस्टीट्यूट ऑफ जिनामिक एंड इंटेग्रेटिव बायोलॉजी, दिल्ली आदि।

सैलरी पैकेज

जेनेटिक इंजीनियरिंग में पोस्ट ग्रेजुएट की डिग्री रखने वाले स्टूडेंट्स को शुरुआती दौर में आठ से 12 हजार रुपये प्रति माह सैलरी मिलने लगती है। यदि आपके पास डॉक्टोरल डिग्री है, तो सैलरी 15-25 हजार रुपये शुरुआती महीनों में हो सकती है।



इंस्टीट्यूट ऑफ...
-इंडियन इंस्टीट्यूट ऑफ टेक्नोलॉजी, मद्रास, खडगपुर
-आईआईटी गुवाहाटी
-आईआईटी, दिल्ली
-दिल्ली यूनिवर्सिटी, नई दिल्ली
-उसमानिया यूनिवर्सिटी, हैदराबाद
-पंजाब एग्रीकल्चरल यूनिवर्सिटी, लुधियाना
-राजेन्द्र एग्रीकल्चरल

यूनिवर्सिटी, समस्तीपुर, बिहार
-जवाहर लाल नेहरू यूनिवर्सिटी, नई दिल्ली
-बनारस हिंदू यूनिवर्सिटी, वाराणसी
-ऑल इंडिया इंस्टीट्यूट ऑफ मेडिकल साइंस, नई दिल्ली

सार समाचार

मेक्सिको के राष्ट्रपति ने कहा- उन्हें कोविड-19 रोधी टीके की जरूरत नहीं

मेक्सिको सिटी। मेक्सिको के राष्ट्रपति ने सोमवार को कहा कि उन्हें कोविड-19 रोधी टीका नहीं दिया जाएगा क्योंकि उनके डॉक्टरों ने उन्हें बताया है कि जनवरी में संक्रमित होने के बाद से उनके शरीर में एंटीबॉडी का स्तर अब भी बहुत ज्यादा है। राष्ट्रपति आंद्रेज मैनुएल लोपेज ओबराडोर ने कहा, 'मेरे शरीर में पर्याप्त मात्रा में एंटीबॉडी है और अभी मेरे लिये टीके की खुराक लेना बहुत जरूरी नहीं है।' राष्ट्रपति ने कई बार कहा है कि टीका लगवाने के लिए वह अपनी बारी का इंतजार करेंगे। पिछले साल मार्च में लोपेज ओबराडोर ने कहा था कि मेक्सिको सिटी में 60 वर्ष की आयु से अधिक के लोगों को जब टीके की पहली खुराक दी जा चुकी होगी, तब वह टीका लगाएंगे। उन्होंने कहा कि डॉक्टरों ने उन्हें सलाह दी है कि उन्हें टीके की जरूरत नहीं है।

हिंद महासागर में भारत, अमेरिका सहित 5 देशों की नेवी ने दिखाई ताकत तो बढ़ी चीन की चिंता, शांति की दी दुहाई

बीजिंग। हिंद महासागर में भारत, अमेरिका सहित 5 देशों की नौसेना सैन्य अभ्यास से चीन की चिंता बढ़ गई है और अक्सर आक्रामकता दिखाने वाला ड्रेगन शांति की दुहाई दे रहा है। चीन ने मंगलवार को कहा कि विभिन्न देशों के बीच सैन्य सहयोग क्षेत्रीय शांति के अनुकूल होना चाहिए। क्षेत्र में बढ़ती चीनी आक्रामकता के बीच हिंद महासागर में फ्रांस और भारत सहित क्राइड के अन्य सदस्यों के वृद्ध नौसेना अभ्यास में शामिल होने के एक दिन बाद चीन ने यह टिप्पणी की है। भारत और क्राइड के तीन अन्य सदस्यों अमेरिका, ऑस्ट्रेलिया और जापान ने सोमवार को पूर्वी हिंद महासागर में फ्रांस के साथ तीन दिवसीय नौसेना अभ्यास शुरू किया। फ्रांस और क्राइड गठबंधन देशों के नौसेना अभ्यास के बारे में पूछे जाने पर चीनी विदेश मंत्रालय के प्रवक्ता झाओ लिजियान ने मंगलवार को बीजिंग के इस रुख को दोहराया कि इस तरह का सहयोग क्षेत्र में शांति के लिए अनुकूल होना चाहिए। उन्होंने यहां मीडिया से बातचीत में कहा, 'मैंने इन रिपोर्टों को देखा है। हमारा हमेशा मानना रहा है कि देशों के बीच सैन्य सहयोग क्षेत्रीय शांति और स्थिरता के अनुकूल होना चाहिए।' इस अभियान के दौरान भारतीय नौसेना के पोत और विमान फ्रांस, ऑस्ट्रेलिया, जापान और अमेरिका के पोतों और विमानों के साथ समुद्र में अभ्यास करेंगे। पिछले कुछ वर्षों में भारत का अमेरिका, जापान, ऑस्ट्रेलिया और फ्रांस की नौसेनाओं के साथ सहयोग बढ़ रहा है। भारतीय नौसेना के प्रवक्ता कमांडर विवेक मधवाल ने कहा कि यह अभ्यास मित्र नौसेनाओं के बीच उच्च स्तर के तालमेल, समन्वय आदि को प्रदर्शित करेगा। मधवाल ने कहा कि सैन्य अभ्यास में भारतीय नौसेना की भागीदारी मित्र नौसेनाओं के साथ साझा मूल्यों को दर्शाती है और समुद्र की स्वतंत्रता और खुले व समवेशी हिंद-प्रशांत और नियम-आधारित अंतरराष्ट्रीय व्यवस्था के प्रति प्रतिबद्धता को रेखांकित करती है।

नाइट कर्फ्यू तोड़ खरीद रहा था पानी, पुलिस ने जमकर काराई वर्जिशा, शख्स की हो गई मौत

मनीला। कोरोना वायरस संक्रमण को रोकने के लिए दुनिया के कई देशों में लॉकडाउन और नाइट कर्फ्यू जैसी पाबंदियों को लागू किया गया है। इनका उल्लंघन करने वालों को अलग-अलग तरीके से सजा भी दी जा रही है। लेकिन फिलीपींस में एक शख्स को नाइट कर्फ्यू तोड़कर दुकान में पानी खरीदने की कीमत जान देकर चुकानी पड़ी। पुलिस ने उससे इतनी वर्जिशा कराई कि अगले दिन उसकी मौत हो गई। फिलीपींस की राजधानी मनीला के पास जनरल ट्रिआस सिटी में 28 साल के डारन मैनाओ पेनारेडोंडो की 3 अप्रैल अप्रैल को मौत हो गई। दो दिन पहले ही उसे पुलिस ने शाम 6 बजे के बाद लागू कर्फ्यू के दौरान स्थानीय दुकान से पानी की बोतल खरीदते समय पकड़ लिया था। डारन की पार्टनर रेचेलिन बैलेस ने कहा कि पेनारेडोंडो और कर्फ्यू तोड़ने वाले कुछ और लोगों को 100 बार उठक-बैठक करने को कहा गया। लेकिन यदि उनका तालमेल बिगड़ता था तो फिर से गिनती शुरू कर दी जाती थी। डारन को करीब 300 बार उठक-बैठक करना पड़ा और अगली सुबह जब वह घर वापस आया तो चलने लायक नहीं था।

जॉर्डन में प्रिंस हमजा और सेना प्रमुख के बीच की विस्फोटक बैठक की बातचीत रिकार्ड आया सामने

यरुशलम। जॉर्डन के राजनीतिक संकट पर मंगलवार को एक नई ऑडियो रिकार्डिंग सामने आई, जो इस बात का इशारा करती है कि अधिकारियों ने भीतरी आलोचकों के साथ बैठक करने को लेकर पूर्व क्राउन प्रिंस हमजा को मूक बंद कराने का प्रयास किया। इस ऑडियो से यह दावा भी कर्जाज हुआ है कि हमजा पश्चिम समर्थित शासन को अस्थिर करने के लिए विदेशी साजिश में शामिल थे। ऐसा जान पड़ता है कि इन ऑडियो में प्रिंस हमजा और सेना प्रमुख के बीच की विस्फोटक बैठक की बातचीत रिकार्ड किया गया है।



जानें- क्या है रूस की भारत के प्रति दिलचस्पी की चार बड़ी वजह, रूसी विदेश मंत्री की यात्रा पर यूएस की पैनी नजर

नई दिल्ली। (एजेंसी)।

रूस के विदेश मंत्री सर्गेई लावरोव की भारत यात्रा कई मायने में उपयोगी है। उनकी इस यात्रा के कई निहितार्थ हैं। रूसी विदेश मंत्री की अमेरिका की इस यात्रा पर क्यों नजर होगी। अमेरिका की इस यात्रा पर क्यों नजर होगी। 1- क्राइड शिखर सम्मेलन के बाद चिंतित हुआ रूस : प्रो. हर्ष पंत का कहना है कि हाल में क्राइड समूह के प्रतिनिधियों की बैठक और उसकी एकता देखकर रूस चिंतित हुआ है। इस समूह के पहले शिखर सम्मेलन में प्रधानमंत्री नरेंद्र मोदी ने भी हिस्सा लिया था। इस वर्चुअल बैठक में दक्षिण चीन सागर में चीन के दखल पर खुलकर चर्चा रही। क्राइड के भारत का साथ दिया है। अब अंतरराष्ट्रीय परिस्थितियां पूरी तरह से बदल चुकी हैं। हाल में रूस और चीन रणनीतिक और सामरिक रूप से साझेदार बने हैं। उधर, सीमा विवाद के चलते चीन से भारत के तनावपूर्ण संबंध हैं। अंतरराष्ट्रीय परिदृश्य में दुनिया दो ध्रुवों में बंटती दिख रही है। एक खेमे में अमेरिका, भारत, जापान, ऑस्ट्रेलिया, फ्रांस और ब्रिटेन हैं तो दूसरे में चीन, रूस, पाकिस्तान, तुर्की एवं ईरान

हैं। क्राइड सम्मेलन के बाद अमेरिकी खेमे की नींव मजबूत हुई है। आइए जानते हैं कि लावरोव किस उम्मीद से भारत की यात्रा पर आए हैं। उनकी यात्रा के क्या निहितार्थ हैं। अमेरिका की इस यात्रा पर क्यों नजर होगी। 1- क्राइड शिखर सम्मेलन के बाद चिंतित हुआ रूस : प्रो. हर्ष पंत का कहना है कि हाल में क्राइड समूह के प्रतिनिधियों की बैठक और उसकी एकता देखकर रूस चिंतित हुआ है। इस समूह के पहले शिखर सम्मेलन में प्रधानमंत्री नरेंद्र मोदी ने भी हिस्सा लिया था। इस वर्चुअल बैठक में दक्षिण चीन सागर में चीन के दखल पर खुलकर चर्चा रही। क्राइड के भारत का साथ दिया है। अब अंतरराष्ट्रीय परिस्थितियां पूरी तरह से बदल चुकी हैं। हाल में रूस और चीन रणनीतिक और सामरिक रूप से साझेदार बने हैं। उधर, सीमा विवाद के चलते चीन से भारत के तनावपूर्ण संबंध हैं। अंतरराष्ट्रीय परिदृश्य में दुनिया दो ध्रुवों में बंटती दिख रही है। एक खेमे में अमेरिका, भारत, जापान, ऑस्ट्रेलिया, फ्रांस और ब्रिटेन हैं तो दूसरे में चीन, रूस, पाकिस्तान, तुर्की एवं ईरान

राजनीति में भारत का अहम रोल है। उन्होंने कहा कि मॉस्को यह भलीभांति जानता है कि दक्षिण एशिया की राजनीति में भारत की अनदेखी नहीं की जा सकती है। ऐसे में रूसी विदेश मंत्री इस बात को जरूर टटोलेंगे की भारत की अब नई रणनीति क्या है। 2- एंटी मिसाइल सिस्टम एस-400 पर होगी नजर : प्रो. पंत ने कहा कि शीत युद्ध के दौरान और उसके बाद भी रूस भारत का भरोसेमंद दोस्त था। इसका अंदाजा इस बात से लगाया जा सकता है कि भारत अपने सैन्य-साजों समान का एक बड़ा हिस्सा रूस से खरीदता था। रूस की यह हिस्सेदारी 90 फीसद तक थी। भारत अभी भी 60 फीसद सैन्य-साजों समान रूस से ही खरीदता है। अमेरिका के विरोध के बावजूद भारत और रूस के बीच एंटी मिसाइल सिस्टम एस-400 को लेकर बड़ी डील हुई है। हालांकि, इस रक्षा डील को लेकर अमेरिका ने भारत का जबरदस्त विरोध किया है। इसके बावजूद भारत अपने स्टैंड पर कायम है। इस बैठक में रूसी विदेश मंत्री भारत के रुख को भांपने की कोशिश करेंगे। दोनों देशों

के बीच एस-400 पर वार्ता पर अमेरिका की भी पैनी नजर होगी। 3- अफगान शांति वार्ता और तालिबान बड़ा फैक्टर : शीत युद्ध की समाप्ति के बाद रूस की दिलचस्पी अफगानिस्तान में भले ही कम हो गई हो, लेकिन मध्य एशिया में उसके हित अभी भी बरकरार है। इसलिए शांति वार्ता के जरिए वह मध्य एशिया में अपने हितों को साधने में जुटा है। मध्य एशिया का इलाका रूस के लिए रणनीतिक, आर्थिक और सुरक्षा के नजरिए से काफी अहम और उपयोगी है। रूस के लिए मध्य एशिया में शांति और स्थिरता के लिए अफगान में शांति बहाली बेहद जरूरी है। भारत उन मुल्कों में शामिल है, जो अफगान शांति वार्ता का अहम हिस्सा है। हाल में रूस पर यह आरोप लगाए गए थे कि रूस, भारत को इस शांति वार्ता में शामिल करने के लिए राजी नहीं है। हालांकि, बाद में रूस ने इसका खंडन किया था। ऐसे में रूस शांति वार्ता में भारत के दृष्टिकोण को भी समझना चाहेगा। शांति वार्ता में जब रूस तालिबान का समर्थक रहा है और भारत इसका घोर विरोधी। इसलिए

वह तालिबान के प्रति भारत के दृष्टिकोण को समझने को कोशिश करेगा। 4- संबंधों को सामान्य करने पर रहेगा जोर : गत वर्ष भारत और रूस के बीच होने वाली सलाना शिखर बैठक का आयोजन नहीं किया गया था। उस वक्त दोनों देशों के बीच रिश्तों में थोड़ा खिंचाव था। चीन सीमा विवाद पर भी रूस की चुप्पी से इन संबंधों में शिथिलता आई थी। उधर, अमेरिका और अन्य यूरोपीय देशों ने इस मामले में चीन की निंदा की थी। उस वक्त भारत को रूस के समर्थन की जरूरत थी, लेकिन रूस ने अपनी कोई प्रतिक्रिया नहीं दी थी। हाल के दिनों में रूस का झुकाव चीन की ओर रहा है। इतना ही नहीं रूस भारत की चिंताओं को दरकिनार कर पाकिस्तान के साथ सैन्य अभ्यास करने में लगा है। दोनों देशों के बीच सैन्य अभ्यास 2020 में हुआ था। अब जबकि अफगानिस्तान में पाकिस्तान समर्थक तालिबान की सत्ता में वापसी की गुंजाइश बन रही है तब रूस, पाकिस्तान के साथ करीबी रिश्ता बनाने को इच्छुक है।

कोरोना वैक्सीन लगाने में पाकिस्तान की रफ्तार बेहद धीमी, पाकिस्तान ने 50,000 टन चीनी आयात के लिये वैश्विक निविदा जारी की 75 फीसदी जनता का टीकाकरण में लगेंगे 10 साल

इस्लामाबाद। (एजेंसी)।

दुनिया के कई देशों में कोरोना वायरस के मामले फिर से तेजी से बढ़ने लगे हैं। भारत के पड़ोसी देश पाकिस्तान में भी कोविड-19 की रफ्तार बढ़ने लगी है। योजना कई लोग बीमारी से संक्रमित हो रहे हैं। ऐसे में टीकाकरण अभियान भी चलाया जा रहा है। लेकिन एक रिपोर्ट में ऐसा दावा किया गया है जो सरकार के वैक्सीनेशन कैम्पेन पर सवाल खड़े करता है। दरअसल, रिपोर्ट में कहा गया है कि जिस रफ्तार से पाकिस्तान में कोरोना का टीका लगाया जा रहा है, वही गति आगे भी जारी रही तो देश की 75 फीसदी आबादी को वैक्सीन लगाने में एक दशक से भी ज्यादा का समय लग जाएगा। रिपोर्ट में यह भी बताया गया है कि अन्य डेवलपिंग देशों में कोरोना टीकाकरण की रफ्तार पाकिस्तान की गति से काफी अधिक है।



अब न्यूज ने ब्लूमबर्ग की रिपोर्ट का हवाला देते हुए कहा है कि अमेरिका, ब्रिटेन और इजरायल जैसे देश महज तीन महीने में 75 फीसदी जनता को टीकाकरण करने में सफल होंगे, जबकि

पाकिस्तान को इतनी ही आबादी को टीका लगाने के लिए दस साल की जरूरत होगी। रिपोर्ट के अनुसार, भारत को वैक्सीनेशन के जरिए से तीन साल में ही हर्ड इम्युनिटी हासिल हो सकती है। यह रिपोर्ट उस समय सामने आई है, जब पिछले कुछ समय में पाकिस्तान में कोरोना के केस काफी तेजी से बढ़े हैं। इसके चलते सरकार को लॉकडाउन समेत कई अहम फैसले लेने पड़े हैं।



इस्लामाबाद/नयी दिल्ली। (एजेंसी)।

पाकिस्तान की सरकारी ट्रेडिंग कंपनी टीसीपी ने सोमवार को 50,000 टन सफेद चीनी के आयात के लिये वैश्विक निविदा जारी की है। लेकिन यह आयात भारत जैसे 'प्रतिबंधित' देशों से नहीं किया जा सकता। भारत के चीनी उद्योग ने इस कदम को पड़ोसी देश के लिये 'दुर्भाग्यपूर्ण' करार दिया। यह ट्रेडिंग कार्पोरेशन ऑफ पाकिस्तान (टीसीपी) की तीसरी निविदा है जो जारी की गई है। इससे पहले, ऊंचे मूल्य की बोली की वजह से 50,000-50,000 टन की दो निविदाओं को रद्द कर दिया गया था। पाकिस्तान में चीनी उत्पादन कम हुआ है। ऐसे में वह घरेलू उपलब्धता बढ़ाने तथा खुदरा मूल्य पर अंकुश लगाने के लिये चीनी आयात का प्रयास कर रहा

है। पाकिस्तान में चीनी का मूल्य 100 पीकेआर (पाकिस्तानी रुपया) पहुंच गया है। पिछले सप्ताह, पाकिस्तान की आर्थिक समन्वय समिति द्वारा भारत से चीनी और कपास के आयात की अनुमति देने के बाद, अचानक से दोनों देशों के बीच व्यापार शुरू होने की उम्मीद जगी थी। हालांकि,

बाद में पाकिस्तान के मंत्रिमंडल ने इस निर्णय को पलट दिया। टीसीपी ने 50,000 टन चीनी के आयात के लिये निविदा जारी करते हुए यह साफ किया है कि सफेद चीनी का आयात इस्वाइल या अन्य किसी प्रतिबंधित देश से नहीं होना चाहिए। वैश्विक आपूर्तिकर्ताओं को 14 अप्रैल तक बोली जमा करने को कहा गया है। चीनी की आपूर्ति कराची बंदरगाह पर करनी होगी। इस बारे में 'ऑल इंडिया शुगर ट्रेड एसोसिएशन (एआइएसटीए) के चेयरमैन प्रफुल्ल वित्ठलानी ने कहा, 'यह पाकिस्तान के लिये दुर्भाग्यपूर्ण है। क्या आपको भारतीय चीनी के समरूप गुणवत्ता, कीमत और तेजी से आपूर्ति के साथ चीनी मिलेगी?' उन्होंने पीटीआई-से कहा कि पाकिस्तान के लिये भारत से चीनी आयात करना अधिक सस्ता और आसान होता।

अमेरिकी कोर्ट ने आतंकवादी हमले के आरोपी तहखुर राणा के प्रत्यर्पण पर सुनवाई 24 जून तक टाली

वाशिंगटन। (एजेंसी)।

अमेरिका की एक अदालत ने पाकिस्तानी मूल के कनाडाई कारोबारी और 2008 में मुंबई में हुए आतंकवादी हमले में वांछित तहखुर राणा के प्रत्यर्पण की सुनवाई 24 जून तक के लिए टाल दी है। इस मामले पर पहले 22 अप्रैल को सुनवाई होनी थी। लॉस एंजेलिस में यूएस डिस्ट्रिक्ट कोर्ट की जज जैकलिन चुलजियान ने सोमवार को अपने आदेश में 59 वर्षीय राणा को भारत प्रत्यर्पण से संबंधित मामले की सुनवाई 24 जून तक टाल दी। राणा के वकीलों और अमेरिका सरकार की ओर से पेश हुए वकीलों के बीच विचार-विमर्श के बाद अदालत का यह आदेश आया। दोनों पक्ष 24 जून को स्थानीय समयानुसार अपराह्न 3 बजे तक राणा के प्रत्यर्पण को लेकर सुनवाई टालने पर सहमत हुए। इस बीच राणा के वकील ने एक अलग अर्जी में राणा के भारत प्रत्यर्पण का विरोध किया। अमेरिका सरकार के पास मामले में जवाब देने के लिए 12 अप्रैल तक का समय है। अमेरिका सरकार ने राणा के भारत प्रत्यर्पण का



अब तक समर्थन किया है। राणा डेविड कोलमैन हेडली का बचपन का दोस्त है। भारत के अनुरोध पर राणा को मुंबई आतंकवादी हमले में सलिता के आरोप में लॉस एंजेलिस में 10 जून को फिर से गिरफ्तार किया गया था। इस हमले में छह अमेरिकी नागरिकों समेत 166 लोग मारे गये थे। भारत ने उसे भगोड़ा घोषित किया है। पाकिस्तानी मूल का अमेरिकी नागरिक लश्कर-ए-तैयबा का आतंकवादी हेडली 2008 के मुंबई

पुतिन को दो और कार्यकाल दिलाने की संभावना वाले कानून पर रूसी राष्ट्रपति के हस्ताक्षर

मास्को। रूस के राष्ट्रपति व्लादिमीर पुतिन ने सोमवार को उस कानून पर हस्ताक्षर किए जो उन्हें 2036 तक राष्ट्रपति पद की दौड़ में बने रहने की योग्यता प्रदान करता है। इस कदम के जरिए पिछले साल संवैधानिक बदलाव के लिए हुए मतदान में प्राप्त समर्थन को औपचारिक रूप दिया गया। पिछले साल एक जुलाई को हुए संवैधानिक मतदान में एक ऐसा प्रावधान भी शामिल था जो पुतिन को दो और बार राष्ट्रपति पद की दौड़ में शामिल होने की अनुमति प्रदान करता है। पुतिन द्वारा हस्ताक्षर किए गए संबंधित कानून की जानकारी आधिकारिक वेबसाइट पर साझा की गयी। दो दशकों से भी अधिक समय तक सत्ता पर काबिज रहने वाले 68 वर्षीय पुतिन ने कहा कि वह 2024 में अपना वर्तमान कार्यकाल समाप्त होने के बाद इस बारे में विचार करेंगे कि उन्हें राष्ट्रपति पद के लिए दोबारा मैदान में उतरना है या नहीं।



विश्व बैंक ने की भारत की तारीफ! कोरोना वायरस की वैक्सीन पर आया बयान

वाशिंगटन। विश्व बैंक के अध्यक्ष डेविड मालपास ने कहा कि भारत सीमांशुशाली है कि उसके पास सीरम इंस्टीट्यूट जैसा वैश्विक टीकों का एक बड़ा निर्माता है और कहा कि वह घरेलू टीकाकरण कार्यक्रम में तेजी लाने के देश के प्रयासों से प्रोत्साहित होते हैं। मालपास ने ये टिप्पणियां अंतरराष्ट्रीय मुद्रा कोष (आईएमएफ) और विश्व बैंक की आगामी बैठक से पहले मीडिया से चर्चा के दौरान सोमवार को की। उन्होंने कहा, 'मेरे सीरम इंस्टीट्यूट के साथ काफी संपर्क रहा है।



भारत का सीमांशुशाली है कि देश में वैश्विक टीकों का एक बड़ा निर्माता है।' एक प्रश्न के जवाब में, मालपास ने कहा कि उन्होंने स्थानीय निर्माण के लिए राष्ट्रीय जरूरतों और विश्व भर में अन्य देशों को पहुंचाई जाने वाली सहायता के लिये अधिक पारदर्शिता को बढ़ावा दिया है। मालपास ने कहा, 'यह साफ नहीं है कि अमेरिका या यूरोप में, या दक्षिण अफ्रीका में, या भारत में स्थानीय मांगों की आपूर्ति के लिए स्थानीय उत्पादन की क्या जरूरतें हैं। मैं भारत द्वारा उनके घरेलू टीकाकरण कार्यक्रम में तेजी लाने से प्रोत्साहित हूँ और हम इस पर उनके साथ काम कर रहे हैं।' उन्होंने कहा, 'क्योंकि क्षमता संबंधी अवरोध बहुत ज्यादा हैं, इसलिए हम जो टीकाकरण अभियान चला रहे हैं उसके स्तर को बढ़ाने के लिए बहुत लोगों की जरूरत पड़ती है।' स्वास्थ्य मंत्रालय ने शनिवार को बताया भारत ने शुक्रवार तक कुल 7,06,18,026 कोविड रोधी टीके की खुराकें दी हैं। मालपास ने कहा कि यह महत्वपूर्ण एवं आवश्यक है कि विकासशील देशों को टीकों की जल्द आपूर्ति हो क्योंकि टीकाकरण में, असल में, बहुत ज्यादा समय लगता है।

गावी प्रमुख ने कहा- कोरोना संक्रमण के चलते दूसरे देशों को टीके की आपूर्ति कम कर सकता है भारत

वाशिंगटन। (एजेंसी)।



देश में कोरोना के बढ़ते मामलों को देखते हुए भारत अब दूसरे देशों को वैक्सीन की सप्लाई कम कर सकता है। यह बात ग्लोबल अलायंस फॉर वैक्सीन एंड इम्युनाइजेशन (गावी) के प्रमुख सेठ बर्कले ने कही है। गावी ने यह आशंका भारत में पिछले कुछ दिनों में बढ़ रहे कोरोना केसों को लेकर जताई है। भारत में पहली बार सोमवार को एक दिन में एक लाख से ज्यादा नए कोरोना के मामले सामने आए। भारत 80 से ज्यादा देशों को 6.45 करोड़ वैक्सीन की डोज सप्लाई कर चुका

विदेश मंत्रालय के मुताबिक, भारत अब तक 80 से ज्यादा देशों को करीब 6.45 करोड़ वैक्सीन की डोज सप्लाई कर चुका है। बता दें कि गावी एक पब्लिक-प्रोफिट सॉल्यूटरी के तहत किया गया एक गठबंधन है जो विकासशील देशों को वैक्सीन पहुंचाने का काम करता है। भारत विकासशील देशों को वैक्सीन सप्लाई करने के मामले में पहले स्थान पर गावी के सीईओ सेठ बर्कले ने एक इंटरव्यू में कहा, 'भारत विकासशील देशों को वैक्सीन सप्लाई करने के मामले में पहले स्थान पर है। भारत में कोरोना वायरस की दूसरी लहर के कारण, भारत सरकार ने अपने टीकाकरण

अभियान को तेज किया है और इसका मतलब है कि उन्हें अधिक डोज की जरूरत होगी। इसका सीधा असर दुनियाभर के देशों को मिलने वाली वैक्सीन पर पड़ेगा। स्वास्थ्य मंत्री हर्षवर्धन गावी बोर्ड के नामित सदस्य पिछले वर्ष दिसंबर में केंद्रीय स्वास्थ्य मंत्री डॉ. हर्षवर्धन को भी गावी के बोर्ड के सदस्य के रूप में नामित किया गया था। सेठ बर्कले ने आगे कहा, हमें उम्मीद थी कि मार्च-अप्रैल तक करीब 9 करोड़ वैक्सीन की डोज (भारत से) मिल जाएगी, लेकिन अब इसमें कमी आगयी। गावी के सीईओ बर्कले ने कहा- सभी

लोगों तक वैक्सीन पहुंचाना सबसे बड़ी चुनौती बर्कले ने कहा, 'अभी सबसे बड़ी चुनौती यह है कि लोगों तक वैक्सीन पहुंचे। अमीर देशों ने अपनी बड़ी आबादी को वैक्सीन लगाना शुरू कर दिया है। हमें उम्मीद है कि वे बाकी दुनिया को भी अपनी वैक्सीन उपलब्ध कराएंगे। वे इन वैक्सीन को भी दे सकते हैं, जिसका वे इस्तेमाल नहीं करने वाले हैं। जैसे अमेरिका में सिर्फ मॉडर्न, फाइजर और जॉनसन एंड जॉनसन की वैक्सीन नहीं हैं, बल्कि वहां उसके पास नोवावैक्स और एस्ट्रजेनका भी उपलब्ध है।'

